

କୁଷ୍ଠରୋଗ ସମ୍ପୂର୍ଣ୍ଣତ୍ରଲ ହୁଏ



ଡଃ କରଞ୍ଜନ ଟ୍ରିପାଠୀ

କୁଷ୍ଠ ରୋଗ ସଂପୂର୍ଣ୍ଣ ଭଲ ହୁଏ

ଡକ୍ଟର ନରଞ୍ଜନ ତ୍ରିପାଠୀ ଏମ୍. ଡି.

ଏଚ୍. ଆଇ. ସି. ଏ. (ଆମେରିକା)

ଏଚ୍. ସି. ସି. ପି. (ଆମେରିକା)



କାନ୍ତାଧରା ଚାଟ୍ଟୋପାଧ୍ୟାୟ

କୃଷ୍ଣ ରୋଗ ସଂପୂର୍ଣ୍ଣ ଭଲ ହୁଏ

ଡକ୍ଟର ନିରଞ୍ଜନ ତ୍ରିପାଠୀ ଏମ୍. ଡି.

ଜୀବନ ବକାଶ

ନିମସାହି, କଟକ-୭୫୩୦୦୧

.

ପ୍ରକାଶିକା

ଶ୍ରୀମତୀ ଅନୁପୂର୍ଣ୍ଣା ମିଶ୍ର

କଟକ ପ୍ଲୁଡେଣ୍ଡସ୍ ସ୍କୋର

କଟକ-୭୫୩୦୦୨

ପ୍ରଥମ ସଂସ୍କରଣ-୧୯୮୮

ମୁଦ୍ରଣ :

ବନଦୁର୍ଗା ପ୍ରିଣ୍ଟର୍ସ

ଅଲିଶାବଜାର, କଟକ-୨

.

ମୂଲ୍ୟ : ଚାରିଟଙ୍କା ମାତ୍ର

.

କୁଷୁରୋଗ ସଂପୂର୍ଣ୍ଣ ଭଲ ହୁଏ

ଡାକ୍ତର ପ୍ରତିଭା ଦେବୀ ରାଜ୍ୟର ପ୍ରତିଷ୍ଠିତ ସ୍ତ୍ରୀ ରୋଗ ବିଶେଷଜ୍ଞ । ତାଙ୍କର ସ୍ତ୍ରୀମଣି ରାଜେନ୍ଦ୍ର ବାବୁ ଉଚ୍ଚ ସରକାରୀ ଇଞ୍ଜିନିଅର । ତାଙ୍କର ଗୋଟିଏ ପୁଅ ଆଉ ଗୋଟିଏ ଝିଅ । ଛୋଟ ପରିବାର ସୁଖୀ ପରିବାର । ପୁଅ କିଶୋର ପାଠପଢ଼ା ଶେଷ କରି ଏବେ କଶୋ ବ୍ୟାଙ୍କ୍ ଅଫିସର ।

ବହୁ ଖୋଜା ଖୋଜି ପରେ ପ୍ରତିଭା ଦେବୀ, ରାଜେନ୍ଦ୍ର ବାବୁ ଘରକୁ ବୋହୂ କରି ଆଣିଲେ ସୁରଭୀଙ୍କୁ । ଗୋଟିଏ ଚାନ୍ଦଲରେ ଗଢ଼ା ସୁନ୍ଦରୀ । ଚମ୍ପା ପୁଲିଆ ରଙ୍ଗ । ହସ ହସ ଚେହେରା । ସବୁ କାମକୁ ଆଗ । ଘର ଭିତରେ ସେ ସମସ୍ତଙ୍କର ମନ ନେଇ ସକାଳୁ ରାତି ଯାଏ କାମ କରୁଥାନ୍ତି ।

ବାହାଘରର ତିନିମାସ ଭିତରେ କରୁବାନ୍ଧବ, ସାଇ-ପଡ଼ିଶା ସମସ୍ତଙ୍କ ମୁହଁରେ ସୁରଭୀଙ୍କ ପ୍ରଶଂସା । ପ୍ରତିଭା ଦେବୀ ମଧ୍ୟ ସମସ୍ତଙ୍କ ଆଗରେ ବୋହୂର ପ୍ରଶଂସା ନ କରି ଛାଡ଼ନ୍ତି ନାହିଁ । ବାଛି ବାଛି ପରିଚିଏ ଆଣିଛନ୍ତି ବୋଲି ତାଙ୍କର ଭାରି ଗର୍ବ । ନିଜର ପାରିଲୁ ପଣକୁ ବହୁତ ତାରିଫ୍ କରନ୍ତି ।

ଶଶୁରଙ୍କ ଅଫିସ ଯିବାକୁ ଥାଏ । ସୁରଭୀ ତରତରରେ ରୋଷାଇ ଘରକୁ ପଶିଲେ । ରାନ୍ଧିବାଟ, ତାଙ୍କର ବଡ଼ ସଉକ । ଅଳ୍ପସମୟ ମଧ୍ୟରେ ସେ ସାତ ଡିଅଣ ନ ଭଜା କରିପାରନ୍ତି ।

ସେଦିନ ରେଷେଇ କରୁ କରୁ ଗରମତେଲ ଫୁଟି ଆଙ୍ଗୁଳିରେ ପଡ଼ି ଆଙ୍ଗୁଳିଗୁଡ଼ିକୁ ଫୋଟକା କରିଦେଲା । ସୁରଭୀ କିଛି ଜାଣି ପାରିଲେ ନାହିଁ । ଦୁଇ ଦିନ ଦିନ ପରେ ଘାଆଟା ଶୁଖିଲା ନାହିଁ । ସ୍ବାମୀ କିଶୋର ଘା'ଟାକୁ ଦେଖିଲେ ଏବଂ ମା ପ୍ରତିଭା ଦେବୀଙ୍କୁ କହିଲେ ।

“ମା ହୁସିଆର ହୋଇ ରେଷେଇ କର ।” ଏହାକହି ଗୋଟିଏ ଘା ଶୁଖା ମଲମ ଲଗାଇବାକୁ ଦେଲେ । ସୁରଭିଙ୍କର ଘା ଯୋଗୁ କିଛି କଷ୍ଟ ହେଉ ନଥାଏ । ଏଣେ ଘାଟି ବି ଶୁଖୁ ନଥାଏ । ହାତ ଆଙ୍ଗୁଳି ବେଳେ ବେଳେ ଝିମି ଝିମି ହେଉଥାଏ । ଏ ପାଞ୍ଚ ଛଅ ଦିନରେ ଘାଟା ନ କମିଲାବେଳେ ସେ ଶାଶୁଙ୍କୁ ଦେଖାଇଲେ ଶାଶୁ ପ୍ରତିଭା ଦେବୀ ପରିକ୍ଷା କରି ଦେଖିଲା ବେଳକୁ ଡାହାଣ ହାତ କହ୍ନୁଣୀରେ ଗୋଟିଏ ଛଉ ତମ୍ବାଳିଆ ଦିଶୁଛି । ହାତର ଆଙ୍ଗୁଳିରେ ସ୍ପର୍ଶ ଶକ୍ତି ନାହିଁ । ଛଉରେ ବି ସ୍ପର୍ଶ ଶକ୍ତି ନାହିଁ । ସେ ବ୍ୟସ୍ତ ହୋଇ ପଡ଼ିଲେ । ତାଙ୍କ ପାଟିରୁ ଅଜାଣରେ ବାହାରି ପଡ଼ିଲା ଏତ କୁଷ୍ଠରୋଗ ।

ସୁରଭୀ ତମକି ପଡ଼ିଲେ । କାନ୍ଦି ପକାଇଲେ । ସ୍ବାମୀ କିଶୋର ବାବୁ, ଶଶୁର ରଞ୍ଜେନ୍ଦ୍ର ବାବୁ ବିକ୍ରତ ହୋଇ ପଡ଼ିଲେ । କିଶୋର ବାବୁଙ୍କୁ ଆରଘରକୁ ଡାକି ନେଇ ସୁରଭିଙ୍କ ଶୁଖିଲାଭଳି କହିଲେ, “ସୁରଭିର କୁଷ୍ଠ ରୋଗ ହୋଇଗଲା । ମୁଁ ତା ସଙ୍ଗେ ଏକାଠି ଚଳିବି କେମିତି ? ମୋତେ ଅଲଗା ରହିବାକୁ ପଡ଼ିବ । ସୁରଭି

ବାପ ଘରକୁ ଚାଲିଯାଉ । ପରେ ବିବାହ ବଜେଦଣ୍ଡା
କରାଇ ନେବା ।”

ଡାକ୍ତର ପ୍ରତିଭାଦେବୀ ଶାନ୍ତ ସ୍ଥରରେ କିଶୋରକୁ
ପାଖକୁ ଡାକି ତା ମୁଣ୍ଡ ଆଉଁସିଦେଲେ । ସ୍ଥିର ଭାବରେ
ପୁଅର ଆଖିକୁ ଚାହିଁ କହିଲେ, “ମୁଁ ତୋର ମାଆ ।
ତୋର କେବେ ଅମଙ୍ଗଳ ଚାହୁଁନାହିଁ । ତୁ ମୋର
ଏକମାତ୍ର ପୁଅ । ଆଜିକାଲି କୁଷ୍ଠରୋଗ ଚିକିତ୍ସାରେ ପୁରୁ
ଭଲ ହୋଇ ଯାଉଛି । ସୁରଭିର ଏ ରୋଗର ପ୍ରଥମ ଅବସ୍ଥା ।
ଏହା ସଂପୂର୍ଣ୍ଣ ଭଲହେବ ।”

ଆନନ୍ଦରେ କିଶୋର ଆଉ ସୁରଭୀଙ୍କ ଆଖିରୁ ଲୁହ
ବହୁଥିଲା । କୁଷ୍ଠରୋଗ ସମ୍ବନ୍ଧରେ କେତେକ ଜାଣିବା କଥା
କହିଥିଲେ ପ୍ରତିଭାଦେବୀ ।

କୁଷ୍ଠ ରୋଗ କଣ ?

କୁଷ୍ଠ ରୋଗ ଗୋଟିଏ ସଂକ୍ରାମକ ରୋଗ । ଯକ୍ଷ୍ମା,
ହଇଜା ଟାଇଫଏଡ୍, ପରି ଏ ରୋଗ ଗୋଟିଏ ଜୀବାଣୁ ଦ୍ଵାରା
ହୁଏ । ଏ ଜୀବାଣୁର ନାମ ‘ମାଇକୋବ୍ୟାକ୍ଟେରିଅମ୍
ଲେପ୍ରା ।’ ଏହି ଜୀବାଣୁ ମୁଖ୍ୟତଃ ଚର୍ମ ଓ ହାତ ଗୋଡ଼ର
ସ୍ନାୟୁକୁ ଆକ୍ରମଣ କରେ । ମସ୍ତିଷ୍କ ଓ ସୁଷୁମ୍ନା କାଣ୍ଡକୁ ଏହା
ଆକ୍ରାନ୍ତ କରେ ନାହିଁ । ରୋଗ ହେଲା ପରେ ଏହା ଦୁଇ
ପ୍ରକାର ରୂପ ନେଏ । ପ୍ରଥମଟି ରୋଗୀ ସହିତ ମିଳାମିଶା କଲେ
ରୋଗ ଡିଏଁ, ଅନ୍ୟଟି ରୋଗୀଠାରୁ ସୁସ୍ଥ ଲୋକଙ୍କୁ ଡିଏଁ

ନାହିଁ । ଏହି ଦ୍ଵିତୀୟ ପ୍ରକାର ରୋଗଟି ଗୁରୁତ୍ଵପୂର୍ଣ୍ଣ । ଏଭଳି ରୋଗୀଙ୍କ ସଂଖ୍ୟା ବେଶୀ । ଅନ୍ଧବିଶ୍ଵାସ ଓ କୃଷିକ୍ଷା ଯୋଗୁ ଜଣାପଡ଼ିଲେ ଦ୍ଵିତୀୟ ଶ୍ରେଣୀ ରୋଗୀମାନେ ମଧ୍ୟ ସାମାଜିକ ବାସନ୍ଦ ଓ ଦୁଃଖଭୋଗ କରନ୍ତି ।

ଦେଶର କୁଷ୍ଠ ରୋଗ ସମସ୍ୟା—

ଭାରତରେ କୁଷ୍ଠରୋଗ ଗୋଟିଏ ବଡ଼ ସ୍ଵାସ୍ଥ୍ୟ ସଙ୍କଟ । ୧୯୮୫ ଗଣନା ଅନୁସାରେ ଏ ଦେଶରେ ଗୁଳିଶଲ୍ୟ କୁଷ୍ଠ ରୋଗୀ ଅଛନ୍ତି । ଏ ସଂଖ୍ୟା ଅଧିକ ହେବାର ସମ୍ଭାବନା ବହୁତ ବେଶୀ । ସାମାଜିକ ବାସନ୍ଦ ଅନ୍ଧବିଶ୍ଵାସ ଯୋଗୁ ସବୁ ରୋଗୀ ପ୍ରକାଶ୍ୟରେ ଔଷଧ ଖାଇବାକୁ ଏବଂ ନାମ ଲେଖାଇବାକୁ ଡରୁଛନ୍ତି ।

ସମାଜରେ ବହୁ ଲୋକଙ୍କର (ତଥାକଥିତ ଶିକ୍ଷିତ ଲୋକ ମଧ୍ୟ) ଏ ରୋଗ ସମ୍ବନ୍ଧରେ ଭ୍ରାନ୍ତ ଧାରଣା ଅଛି । କୁଷ୍ଠ ରୋଗ କଣ ? କାହିଁକି ହୁଏ ? ରୋଗ ହେଲା ବୋଲି କିମିତି ସନ୍ଦେହ କରିବ ? କିଭଳି ଏହା ଭଲ ହେବ ? ବହୁତ କମ ଲୋକ ଏ ସମ୍ବନ୍ଧରେ ଜାଣନ୍ତି । ବରଂ ବହୁ ଭୁଲ ତଥ୍ୟ ସେମାନେ ଜାଣନ୍ତି । ଏ ରୋଗ ‘ପାପର ପଲ’ ପୂର୍ବ ଜନ୍ମର ଦୁଷ୍ଟ ଅଭିଶାପ, ବଂଶର ଦୋଷ ବୋଲି ଅକାରଣରେ ଅପଥାରେ ଦେହ ମନ ଉଭୟରେ ଯନ୍ତ୍ରଣା ପାଆନ୍ତି । ତେଣୁ ବର୍ତ୍ତମାନ ପରିସ୍ଥିତିରେ ଲୋକଙ୍କର କୁଷ୍ଠ ରୋଗ ପ୍ରତି ଭ୍ରାନ୍ତ ଧାରଣା ବଦଳାଇବା ସର୍ବୋତ୍ତମ ଏବଂ ଏ ରୋଗ ଚିକିତ୍ସା ସମ୍ବନ୍ଧରେ ସମ୍ୟକ ଧାରଣା ହେବା ନିତାନ୍ତ ଆବଶ୍ୟକ ।

ଭ୍ରାନ୍ତ ଧାରଣା ଓ ତାର ପ୍ରତିକାର—

୧) ବହୁ ଲୋକ କୁଷ୍ଠରୋଗ ବଂଶଗତ, ପାପର ଫଳ, ଯୌନ ବ୍ୟଭିଚାର ପରୁ ମାଛ ମାଂସ ଖାଇଲେ କିମ୍ବା ରକ୍ତ ଅପରିଷ୍କାର ହେଲେ ହୁଏ ବୋଲି ଭାବନ୍ତି । ଏହା ଭୁଲ୍ ।

କୁଷ୍ଠ ରୋଗ ପ୍ରକୃତରେ ଯକ୍ଷ୍ମା, ଯୋଲିଓ, ଡିପ୍‌ଥେରିଆ ଭଳି ଏକ ସଂକ୍ରାମକ ରୋଗ । ଜୀବାଣୁ ଦ୍ଵାରା ହୁଏ । ବରଂ ପୂର୍ବରୋଗ ଭଳି ଶୀଘ୍ର ଡିଏଁ ନାହିଁ । ବହୁ ପକ୍ଷରେ ଡେଇଁ ଥାଏ । ପୂର୍ବ ବର୍ଣ୍ଣିତ କାରଣ ସହିତ ଏହାର ସମ୍ବନ୍ଧ ନାହିଁ ।

୨) କେତେକ ଲୋକ ମନେକରନ୍ତି କୁଷ୍ଠ ରୋଗ ପରିବାରରେ ଜଣକୁ ହେଲେ, ସାରା ପରିବାରକୁ ହେବାର ସମ୍ଭାବନା ଅଛି । ଖାଲି ଛୁଇଁଦେଲେ ଏ ରୋଗ ଡେଇଁଯିବ । ଆଉ କେତେକଙ୍କ ମତ ନିର୍ଦ୍ଦିଷ୍ଟ ପରିବାର ଗୁଡ଼ିକରେ କେବଳ କୁଷ୍ଠରୋଗ ହୁଏ, ସବୁ ପରିବାରରେ ହୁଏ ନାହିଁ ।

ଗବେଷଣାରୁ ଜଣାପଡ଼ିଛି ମାତ୍ର ଶହେରେ କୋଡ଼ିଏ ଭାଗ କୁଷ୍ଠରୋଗ ତିଆଁ ରୋଗ । ସେହି ଶ୍ରେଣୀର ରୋଗୀ କୁଷ୍ଠରୋଗ ଡେଇଁବାରେ ସାହାଯ୍ୟ କରନ୍ତି । ଖାଲି ଛୁଇଁଦେଲେ ରୋଗ ଡେଇଁଯାଏ ନାହିଁ ।

ଚିକିତ୍ସା ହେଉନଥିବା ତିଆଁ କୁଷ୍ଠରୋଗୀ ସାଙ୍ଗରେ ବହୁକାଳ ମିଳାମିଶା କଲେ ଶହେରେ ଦୁଇଜଣ ସୁସ୍ଥ-ଲୋକଙ୍କୁ କୁଷ୍ଠରୋଗ ହୋଇପାରେ ।

୩) ଭାନ୍ତ୍ର ଧାରଣାରେ ଅନେକ ଭାବନ୍ତି ହାତ ଗୋଡ଼ ଛଡ଼ିଗଲେ କିମ୍ବା କେମ୍ପା ହୋଇଗଲେ କୁଷ୍ଠରୋଗ ଚିହ୍ନପଡ଼େ ।

କିନ୍ତୁ ପ୍ରକୃତରେ ଛଡ଼ିରୁହିଁ ପ୍ରଥମ ଅବସ୍ଥାରେ କୁଷ୍ଠ ରୋଗ ଚିହ୍ନପଡ଼ିଥାଏ । ବହୁ ସମୟରେ ଏହି ଛଡ଼ି ଗୁଡ଼ିକରେ ପୁର୍ଣ୍ଣ ଶକ୍ତି ନଥାଏ । ପୁର୍ଣ୍ଣଶକ୍ତି ଥାଇ ଛଡ଼ିଥିଲେ ମଧ୍ୟ କୁଷ୍ଠ ରୋଗ ହୋଇପାରେ ।

ହାତଗୋଡ଼ କେମ୍ପା ହୋଇଗଲେ ମଧ୍ୟ ତାହା ସଂକ୍ରାମକ କୁଷ୍ଠରୋଗ ନ ହୋଇପାରେ । ସ୍ନାୟୁ ଆକ୍ରମଣ କରି ଏହା ହାତ ଗୋଡ଼ କେମ୍ପା କରିଦିଏ । ତାହା ସହିତ ଡେଇଁବାର ସମ୍ଭବ ନାହିଁ ।

୪) ସମାଜରେ କୁଷ୍ଠରୋଗୀଙ୍କ ପ୍ରତି ଅନୁକୂଳ ବାତାବରଣ ନାହିଁ । ରୋଗୀ ପ୍ରତି ଦୃଶ୍ୟ ଓ ହେୟୁ ଭାବ ରୋଗ ଲୁଚାଇବାରେ ସାହାଯ୍ୟ କରୁଛି । ବହୁ ସୁସ୍ଥ ଲୋକ ଏ ରୋଗ ସମ୍ବନ୍ଧରେ ଜାଣିବାକୁ ଉତ୍ସୁକ କରୁଛନ୍ତି । କୁଷ୍ଠରୋଗୀ ଭଲ ହେବା ପରେ ମଧ୍ୟ ତାଙ୍କୁ ପରିବାରରେ ଚଳାଇ ଦେଉ ନାହାନ୍ତି । ଚୁକିରୀରେ ପୁନର୍ନିଯୁକ୍ତି ଦିଆଯାଉ ନାହିଁ ।

ଗାଁରେ ମେଳା ମଉଛବରେ ରୋଗୀ ତଥା ରୋଗୀର ପରିବାର ଲୋକଙ୍କ ସହିତ ମିଳାମିଶାରେ କଟକଣା ଅଛି । କୁଷ୍ଠରୋଗ ଶ୍ରେଣୀ କରୁଥିବା ଭିକାରୀମାନେ ରୋଗ ବ୍ୟାପିବାରେ ସାହାଯ୍ୟ କରୁଛନ୍ତି ବୋଲି ବହୁତ ଲୋକଙ୍କର

ଧାରଣା । ଏହିଭଳି ୧୮୯୮ ମସିହା କୃଷ୍ଣଭୋଗୀ ଆଇନ ଅନୁସାରେ, କୃଷ୍ଣଭୋଗୀମାନେ ସର୍ବସାଧାରଣ ଚଳପ୍ରଚଳ ସ୍ଥାନରେ ଗାଧୁଆ ପାଧୁଆ, ଲୁଗା ଧୋଇବା ବସ୍ ଗାଡ଼ିରେ ଯିବା ମନାକରା ଯାଉଛି ।

ଏସବୁ କଥା ଭୁଲ । ପ୍ରକୃତରେ ଚିକିତ୍ସା ପରେ କୃଷ୍ଣଭୋଗ ସଂପୂର୍ଣ୍ଣ ଭଲ ହୋଇଯାଇଥାଏ । ଯାହାକୁ ଭୋଗ ହେଲା ସେ ଯଦି ଠିକ୍ ଠିକ୍ ଚିକିତ୍ସା ହୁଏ, ତେବେ ପରିବାରରେ କାହାକୁ ଡେଇଁବାର ସମ୍ଭାବନା ନାହିଁ । ଥରେ ଭୋଗ ହେଲେ ଯେ କୌଣସି ସଂକ୍ରାମକ ଭୋଗଭଳି ଏହାର ଚିକିତ୍ସା ହେବା ଆବଶ୍ୟକ । ଭିକାରୀ କୃଷ୍ଣଭୋଗୀଙ୍କ ଦ୍ଵାରା ସାଧାରଣତଃ ଭୋଗ ବ୍ୟାପେ ନାହିଁ । ୧୮୯୮ର କଳାକୃଷ୍ଣ ଭୋଗ ଆଇନ ବର୍ତ୍ତମାନ ଭାରତର ସବୁ ରାଜ୍ୟରେ କାତିଲ କରାଯାଇ ସାରିଲାଣି ।

କୃଷ୍ଣଭୋଗ ହେଲାବେଳେ ସନ୍ଦେହ କେତେ କରବ -

ଚର୍ମରେ ଛତା ହେଲେ ଯଦି ସେଥିରୁ ଛୁଇଁବା ଶକ୍ତି କମିଯାଏ କିମ୍ବା ପୁରୁପୁର ଲେପ ପାଏ, ହାତ ଗୋଡ଼ ଝିମ୍‌ଝିମ୍ ହେଲେ କିମ୍ବା ତମ୍ବା ରଙ୍ଗର ଛତା ସବୁ ମୁହ, ପିଠି, ପିତ୍ତରେ ହେଲେ କୃଷ୍ଣଭୋଗ ସନ୍ଦେହ କରାଯାଏ ।

ଏଭଳି ହେଲେ ପ୍ରାଥମିକ ସ୍ଵାସ୍ଥ୍ୟକେନ୍ଦ୍ର, କୃଷ୍ଣଭୋଗ ଚିକିତ୍ସା ପାଇଁ ଥିବା ପ୍ରତିଷ୍ଠା କେନ୍ଦ୍ର, ପାରାମେଡ଼ିକାଲ ଓ୍ଵାର୍କର, ସ୍ଵାସ୍ଥ୍ୟ ସେବକଙ୍କ ସହିତ ପରାମର୍ଶ କରିବା

ବିଧେୟ । ବର୍ତ୍ତମାନ ସରକାରୀ ଯୋଜନା ଅନୁସାରେ କୁଷ୍ଠରୋଗର ସବୁ ଔଷଧ ଓ ଚିକିତ୍ସା ମାଗଣାରେ ମିଳୁଛି । ଏହାର ସଦୃଶଯୋଗ ହେବା ଉଚିତ୍ ।

କୁଷ୍ଠ କେବଳ ମଣିଷମାନଙ୍କର ହୁଏ । ଅନ୍ୟ ପ୍ରାଣୀ-ମାନଙ୍କୁ ପ୍ରାକୃତିକ ଉପାୟରେ ଏ ରୋଗ ହୁଏ ନାହିଁ । ବିଜ୍ଞାନାଗାରରେ, ବଜ୍ରକାପ୍ତା ଭଳି ଏକ ପ୍ରାଣୀ (ଆମ୍ବିଡ଼ିଲ୍ଲୋ), ବଣମଣିଷ (ସିମ୍ପାଜି) ମାଙ୍କଡ଼ମାନଙ୍କ ଦେହରେ ଏହା କୃତ୍ରିମ ଉପାୟରେ କରାଯାଇ ପାରେ । କୁଷ୍ଠରୋଗ ଯେଉଁ ଜୀବାଣୁ ଦ୍ଵାରା ଉତ୍ପନ୍ନ ହୁଏ ତାର ନାମ “ମାଇକୋ ବ୍ୟାକ୍ଟେରିଅମ୍ ଲେପ୍ଟି ।” ମଣିଷ ଦେହର ଯେତେ ଜୀବ ଶୁ ଜନ୍ମିତ ରୋଗ ହୁଏ ସେମାନଙ୍କ ଭିତରେ ଏହା ସବୁଠୁ ଜଟିଳ । ଦେହରେ କୁଷ୍ଠରୋଗ ଜୀବାଣୁ ପଶିଲା ପରେ କେତେଦିନ ପରେ ରୋଗ ବାହାରେ ତାହା ସଠିକ୍ ଜଣାନାହିଁ । ସବୁଠୁ କମ୍ ୩ ମାସ ପରେ ରୋଗ ବାହାର ପାରେ ସବୁଠୁ ବେଶୀ ୪୦ ବର୍ଷ ପରେ ମଧ୍ୟ ହୋଇପାରେ । ସାଧାରଣତଃ ଜୀବାଣୁ ପ୍ରବେଶର ୭ ବର୍ଷ ପରେ ରୋଗ ବାହାରେ ।

କୁଷ୍ଠରୋଗର ବିଭିନ୍ନ ନାମ—

ଏହାକୁ ଇଂରାଜୀରେ ‘ଲେପ୍ଟସି’, ଜର୍ମାନରେ ‘ଅସାକ୍ସ’, ଫରାସୀ ଭାଷାରେ ‘ଲେପର’, ରସିଆନ୍ ଭାଷାରେ ‘ପ୍ରୋକାକା’, ଚୀନ୍ ଭାଷାରେ ‘ପାପଂଗ୍’, ଜାପାନୀରେ ‘ରାୟୁ’, ଆରବୀରେ ‘ୟୁକମ୍’, ହିନ୍ଦିରେ ‘କୁଷ୍ଠ’ କହନ୍ତି ।

ଖ୍ରୀଷ୍ଟପୂର୍ବ ଛଅଶହ ମସିହାରେ ମହର୍ଷି 'ସୁଶ୍ରୁତା
 ସଂହିତା'ରେ ଏହି ରୋଗର ଲକ୍ଷଣ ବର୍ଣ୍ଣନା କରିଛନ୍ତି । ଖ୍ରୀଷ୍ଟ
 ଜନ୍ମର ଛଅଶହ ବର୍ଷ ପରେ ବାଗଭଟ୍ଟ ଏହି ରୋଗ ବର୍ଣ୍ଣନା
 କରି ଲେଖିଛନ୍ତି, ଏହି ଶବ୍ଦ ସଂସ୍କୃତର 'କୃଷ୍ଣାତି' ହିନ୍ଦୀରୁ
 ସୃଷ୍ଟି । 'କୃଷ୍ଣାତି'ର ଅର୍ଥ ଖାଇଯିବା । ଚୀନ ଦେଶରେ
 'ନିଜିଙ୍ଗ' ଖ୍ରୀଷ୍ଟପୂର୍ବ ୪ ଶହ ବର୍ଷ ପୂର୍ବେ ଏହି ରୋଗର ବିଶଦ
 ବର୍ଣ୍ଣନା କରିଛନ୍ତି । ସମ୍ରାଟ ଆଲେକଜାଣ୍ଡରଙ୍କ ସୈନ୍ୟମାନେ
 ଏହି ରୋଗକୁ ଭାରତରୁ ମଧ୍ୟପ୍ରାଚ୍ୟକୁ ନେଇ ଯାଇଥିଲେ ।
 ଏହା ଖ୍ରୀଷ୍ଟପୂର୍ବ ୩୨୭ରୁ ୩୨୭ ମସିହା । ଖ୍ରୀଷ୍ଟିୟ ୧୩୦୦
 ୧୪୦୦ ମସିହା ବେଳକୁ ଏହି ରୋଗ ଯୁରୋପ ମହାଦେଶରେ
 ପ୍ରବଳ ଭାବରେ ବିସ୍ତାର ଲାଭ କରିଥିଲା । ବିସ୍ତୃତ ଚିକିତ୍ସା
 ପରେ ଏବେ ମଧ୍ୟ ଯୁରୋପର ପର୍ତ୍ତୁଗାଲ, ସ୍ପେନ, ଇଟାଲୀ
 ପ୍ରଭୃତି ଦେଶରେ ଏହା ସଂପୂର୍ଣ୍ଣ ଲୋପ ପାଇନ ହିଁ । ଆଫ୍ରିକା
 ଓ ଦକ୍ଷିଣ ଆମେରିକାର ଦେଶଗୁଡ଼ିକରେ କୁଷ୍ଠରୋଗର ମାତ୍ରା
 ଏବେ ମଧ୍ୟ ଅଧିକ । ଆଫ୍ରିକାର କଲ ଲୋକଙ୍କଦ୍ୱାରା ଏହା
 ଯୁକ୍ତରାଷ୍ଟ୍ର ଆମେରିକାକୁ ଚାଲି ଯାଇଥିଲା ।

ଭାରତ ଓ କୁଷ୍ଠ ରୋଗ—

ଜନଗଣନା ଅନୁସାରେ ଭାରତରେ କୁଷ୍ଠରୋଗୀଙ୍କ
 ସଂଖ୍ୟା ବଢ଼ିବାରେ ଲାଗିଛି ।

୧୯୭୧ ଜନଗଣନାରେ କୁଷ୍ଠରୋଗୀଙ୍କ ସଂଖ୍ୟା ଥିଲା
 ପ୍ରାୟ ପଚାଶ ଲକ୍ଷ । ୧୯୭୧ରେ ଏହା ବଢ଼ିକରି ହେଲା ବଡ଼ଶ ।

ଲକ୍ଷ । ୧୯୮୧ରେ ଏହା ଥିଲା ୩୯ଲକ୍ଷ । ଏବେ ଗୁଳିଗ ଲକ୍ଷ । ହେଲଣି । ତାମିଲନାଡୁ, ଓଡ଼ିଶା, ପଶ୍ଚିମବଙ୍ଗ, ଆନ୍ଧ୍ରପ୍ରଦେଶରେ ଏହି ରୋଗୀମାନଙ୍କର ସଂଖ୍ୟା ବେଶୀ । ତାମିଲନାଡୁ ରାଜ୍ୟରେ ‘ଚିଙ୍ଗଲପୁଟ’ ବୋଲି ଏକ ଜିଲ୍ଲା ଅଛି । ସେଠାରେ ହଜାର ଲୋକରେ ୨୧ ଜଣ ଲୋକଙ୍କୁ କୁଷ୍ଠରୋଗ ଥିବାର ଜଣାଯାଇଛି । ସବୁ ଚିକିତ୍ସା ସତ୍ତ୍ୱେ ରୋଗୀଙ୍କ ସଂଖ୍ୟା କାହିଁକି ବଢ଼ିବାରେ ଲାଗିଛି କାରଣ ଜଣାପଡ଼ିନାହିଁ । ଦ୍ରୁତ ଜନସଂଖ୍ୟା ବୃଦ୍ଧି ଏବଂ ଅଧିକ ଦିନ ବଞ୍ଚିବା ହେତୁ ରୋଗୀଙ୍କ ସଂଖ୍ୟା ବଢ଼ି ବା ଅନୁମାନ କରାଯାଇ ପାରେ ।

ରୋଗର ଉତ୍ପତ୍ତି ଓ ବିସ୍ତାର —

ଆଗରୁ କୁହାଯାଇଛି କୁଷ୍ଠରୋଗ କେବଳ ମଣିଷ-ଠାରେ ହୁଏ ଅନ୍ୟ କେଉଁ ପ୍ରାଣୀଙ୍କୁ ହୁଏନାହିଁ । ମ୍ୟାଲେରିଆ ଫାଇଲେରିଆ ପ୍ରଭୃତି ରୋଗର ପରଜୀବୀ (ପାରାସାଇଟ୍)ରୁ ରୋଗୀଠାରୁ ସୁସ୍ଥଲୋକ ପାଖକୁ ନେବାକୁ ମଣ୍ଡାମାନଙ୍କର ଦରକାର ହୁଏ । କୁଷ୍ଠରୋଗର ଜୀବାଣୁ କୀଟପତଙ୍ଗ ଓଡ଼ିଶ-ମାନଙ୍କ ଦ୍ୱାରା ବ୍ୟାପକାର କୌଣସି ପ୍ରମାଣ ନାହିଁ । କୁଷ୍ଠରୋଗ କେବଳ ସଂକ୍ରାମକ କୁଷ୍ଠରୋଗୀଠାରୁ ସୁସ୍ଥ ଲୋକକୁ ଡିଏଁ । ଏହି ସଂକ୍ରମଣ ଦୃଷ୍ଟିରୁ କୁଷ୍ଠରୋଗୀକୁ ଦୁଇ ଭାଗରେ ବିଭକ୍ତ କରାଯାଏ । ରୋଗୀର ଚର୍ମରେ ଓ ସ୍ନାୟୁରେ ଅଧିକ ଜୀବାଣୁ ଥିବା କୁଷ୍ଠରୋଗ (ମଲଟି ବାସିଲର ଲେପ୍ରସ) ଓ କମ୍ ଜୀବାଣୁ ଥିବା କୁଷ୍ଠରୋଗ (ପସି ବାସିଲର ଲେପ୍ରସ) ।

ସାଧାରଣ ମଲଟି ବାସିଲର କୃଷ୍ଣରୋଗୀର ରୋଗ ଉଦ୍‌ଭବ
ଶକ୍ତି ପରି ବାସିଲର କୃଷ୍ଣରୋଗୀଠାରୁ ପାଞ୍ଚଗୁଣରୁ ଦଶଗୁଣ ।
ତେଣୁ ଏଭଳି ରୋଗୀମାନେ ରୋଗ ବସ୍ତ୍ରର ମୂଳ ଉତ୍ସ ।

ସଂକ୍ରାମକ କୃଷ୍ଣରୋଗୀମାନଙ୍କ ସହିତ ଅତି ନିବଡ଼
ଭାବରେ ଅଧିକ ବର୍ଷ ଚଳାଚଳି କଲେ ରୋଗ ହେବାର
ସମ୍ଭାବନା । ଏଭଳି କେତେକ ଲୋକ ଅଛନ୍ତି ଯେଉଁ-
ମାନଙ୍କର ଶରୀରରେ ରୋଗ ପ୍ରତିରୋଧ ଶକ୍ତି ଅପେକ୍ଷାକୃତ
କମ୍, ସେଭଳି ଲୋକମାନେ ରୋଗୀ ସହିତ ଅକାଳେ-
ସକାଳେ ଦୁଇଥର, ଥରେ ସଂପର୍କରେ ଆସିଲେ ମଧ୍ୟ ରୋଗ
ହେବାର ସମ୍ଭାବନା ଅଛି । ପରିବାରରେ ସଂକ୍ରାମକ
କୃଷ୍ଣରୋଗୀ ଥିଲେ, ରୋଗ ଡେଇଁବା ସମ୍ଭାବନା ଅଧିକ ।

ଚର୍ମ ଅପେକ୍ଷା ନାକରୁ ଏହି ରୋଗ ଅଧିକ ଉଠେ ।
ନାକରୁ ବାହାରୁଥିବା ହିଂଘାଣି ପାଣି, ଛିଙ୍କରେ କୋଟି
କୋଟି ଜୀବାଣୁ ବାହାରନ୍ତି । ଜଣେ କୃଷ୍ଣରୋଗୀର ଛିଙ୍କରେ
ଥରକେ ‘ଦଶ-କୋଟି’ ଜୀବାଣୁ ବାହାର ପାରନ୍ତି । ଏହି
ଜୀବାଣୁମାନେ ମଣିଷ ଶରୀର ବାହାରେ ଦିନ-ଦିନ
ବଞ୍ଚିପାରନ୍ତି । ମୁଖ୍ୟତଃ ଏହିମାନେ ରୋଗର କାରଣ । ଛିଙ୍କର
ଛୋଟ ଛୋଟ ବୁଦ୍ଧା-ବୁଦ୍ଧା ପାଣିରେ ଏହି ଜୀବାଣୁମାନେ
ଭାସି ବୁଲୁଥିବାରୁ ଏଭଳି ପ୍ରତିସ୍ତରୁ ଡାକ୍ତରୀ ଘଷାରେ
କହନ୍ତି ‘ଡ୍ରପଲେଟ୍’ ସଂକ୍ରମଣ ।

ରୋଗୀମାନଙ୍କ ସଂସ୍ପର୍ଶରେ ଆସୁଥିବା ସୁସ୍ଥ
ଲୋକମାନେ ଏହି ଜୀବାଣୁଗୁଡ଼ିକୁ ପ୍ରଶ୍ୱାସରେ ଶୋଷି

ନଥନ୍ତି । ଏହି ଜୀବାଣୁମାନେ ଛାତି ଭିତରେ ଥିବା ‘ପୁସ୍‌ପୁସ୍’
ରେ ପହଞ୍ଚିଲା ପରେ ରକ୍ତ ସାହାଯ୍ୟରେ ଶରୀରର ବିଭିନ୍ନ
ଅଙ୍ଗକୁ ଚାଲିଯାଆନ୍ତି । ଘା, ଘଉଡ଼ ଥିବା, କଟିଥିବା କିମ୍ବା
ଛୁଡ଼ିଥିବା ଚମ ସଂପର୍କରେ ଏ ଜୀବାଣୁମାନେ ଆସିଲେ
ରୋଗ ମଧ୍ୟ ସୃଷ୍ଟି କରିପାରନ୍ତି । ଖାଦ୍ୟ ଓ ପାନୀୟ ଦ୍ଵାରା
ପାକସ୍ଥଳୀ ଅନ୍ତନଳୀକୁ ଯାଇ ଏହି ଜୀବାଣୁମାନେ ରୋଗ
ସୃଷ୍ଟି କରିପାରନ୍ତି ବୋଲି କେତେକ କୃଷ୍ଣରୋଗ
ବିଶେଷଜ୍ଞଙ୍କ ମତ ।

କୃଷ୍ଣରୋଗର ଜୀବାଣୁ ପୁରୁଷର ଧାତୁ, ସ୍ତ୍ରୀର ଉନ୍ମାଣୁ,
ଗର୍ଭସ୍ଥ ଶିଶୁର ଫୁଲ ଏବଂ ଗର୍ଭସ୍ଥ ଶିଶୁଠାରେ ମଧ୍ୟ ମଳିଛି ।
କିନ୍ତୁ ସେମାନେ ଗର୍ଭସ୍ଥ ଶିଶୁର ରୋଗ କରାଇବାର କୌଣସି
ପ୍ରମାଣ ନାହିଁ । ରୋଗୀର ଲୁଗାପଟା ବାସନ-କୁସନ, ଶେଯ
ବ୍ୟବହାର କଲେ ମଧ୍ୟ ରୋଗ ଡେଇଁବାର ସମ୍ଭାବନା
ଅଛି ।

କିନ୍ତୁ ଏସବୁ ସତ୍ତ୍ୱେ କୃଷ୍ଣରୋଗ ଜୀବାଣୁ, ଅନ୍ୟ
ଜୀବାଣୁଙ୍କ ଭଳି ‘ନିଆଁଗିଲା’ ନୁହନ୍ତି । ଏମାନେ ଅପେକ୍ଷାକୃତ
ଉଦ୍ର ସଂଯତ । ତରତରରେ ରୋଗ କରନ୍ତି ନାହିଁ । ରୋଗ
ସୃଷ୍ଟି କରିବାକୁ ଏମାନେ ବ୍ୟସ୍ତ ନୁହନ୍ତି । ଅଧିକ ଦିନ
ରଜସ୍ରାସ ହେଲେ ଅନନ୍ୟ ଉପାୟ ହୋଇ ରୋଗ କରନ୍ତି ।
ଏ ଜୀବାଣୁମାନେ ଅତ୍ୟନ୍ତ ସଂକ୍ରାମକ ହୋଇଥିଲେ, ଏ
ରୋଗ ଯେତେ ଦିନରୁ ଅଛି ଆଉ ଏମାନଙ୍କ ବିଷୟରେ
ମଣିଷର ଜ୍ଞାନ ଯେତେ ସୀମିତ, ସମସ୍ତଙ୍କୁ କୃଷ୍ଣରୋଗ

ହୋଇ ସାରନ୍ତାଣୀ । ତେଣୁ ଏ ରୋଗ ଜୀବାଣୁକୁ ଉତ୍ପାଦିତ
ଭବିତ ନୁହେଁ । କିନ୍ତୁ ସତର୍କ ହେବା ନିହାତି ଆବଶ୍ୟକ ।

କୃଷ୍ଣରୋଗ ବଂଶଗତ ନୁହେଁ—

କୃଷ୍ଣରୋଗ ପିଲା, ବଡ଼, ସ୍ତ୍ରୀ, ପୁରୁଷ ଭେଦଭାବ
ରଖେ ନାହିଁ । ଏହା ବୟସ ଲିଙ୍ଗ ଭେଦରେ ସମସ୍ତଙ୍କ
ହୋଇଥାଏ । ତେବେ ସ୍ତ୍ରୀ ଲୋକମାନଙ୍କ ଅପେକ୍ଷା ପୁରୁଷ
ଲୋକଙ୍କୁ ଅଧିକ ହୁଏ । ଡାକ୍ତର ନୂରଉଦ୍ଦିନ ନାମରେ ଜଣେ
କୃଷ୍ଣରୋଗ ବିଶେଷଜ୍ଞ ଭାରତରେ ଗବେଷଣା କରି ଜାଣିଛନ୍ତି
ଯେ, ପୁରୁଷ ଲୋକମାନେ ସ୍ତ୍ରୀ ଲୋକମାନଙ୍କଠାରୁ ଦୁଇଗୁଣ
ଅଧିକ କୃଷ୍ଣରୋଗ ଭୋଗ କରନ୍ତି । ଦଶବର୍ଷରୁ କୋଡ଼ିଏ
ବର୍ଷର କିଶୋର କିଶୋରୀଙ୍କ ଦେହରେ କୃଷ୍ଣରୋଗ ହେବା
କିମ୍ବା ଜଣକୁ ଥିଲେ ଅନ୍ୟ ଜଣକୁ ଡେଇଁବା ରୋଗୀଙ୍କ
ସଂଖ୍ୟା ଅପେକ୍ଷା କୃତ କମ ।

ସେମାନଙ୍କ ସଂଖ୍ୟା ଶତେ ରୋଗୀରେ ମାତ୍ର ଦୁଇଭାଗ ।
ଉତ୍ତମ ବାପା ଓ ବୋଉକୁ ସଂକ୍ରାମକ କୃଷ୍ଣରୋଗ ଥିଲେ
ଜନ୍ମିତ ସନ୍ତାନକୁ ଯଦି ସେମାନଙ୍କଠାରୁ ଅଲଗା ରଖି
ଲଳନ ପାଳନ କରାଯାଏ, ତେବେ ସନ୍ତାନର କୃଷ୍ଣରୋଗ
ହୁଏ ନାହିଁ । ପିଲା ଜନ୍ମ ବେଳକୁ ବାପା ବୋଉଙ୍କର ରୋଗ
ଡିଆଁଇବା ଶକ୍ତି କମାଇବା ପାଇଁ ଉପଯୁକ୍ତ ଔଷଧ
ଚିକିତ୍ସା ଆବଶ୍ୟକ । ସେମାନଙ୍କର କୃଷ୍ଣରୋଗ ଯଦି
ସଂକ୍ରାମକ ହୋଇ ନଥାଏ, ସେମାନଙ୍କଠାରେ ଯଦି

କୁଷ୍ଠରୋଗ ଜୀବାଣୁ କମ୍ ଆସନ୍ତି, କେବେ ସନ୍ତାନ ରୋଗୀ ହେବାରୁ ବଞ୍ଚିଯାଏ ।

ଏଣୁ ଅନୁଧ୍ୟାନ ଓ ଗବେଷଣାରୁ ସଂପୂର୍ଣ୍ଣ ଜଣାପଡ଼ିଛି ଯେ କୁଷ୍ଠରୋଗ ବଂଶଗତ ନୁହେଁ କିମ୍ବା ଅରେ ସଂକ୍ରାମକ ରୋଗୀକୁ ଛୁଇଁ ଦେଲେ କୁଷ୍ଠରୋଗ ହୁଏ ନାହିଁ ।

କାହାକୁ ଶୀଘ୍ର ହେବ କାହାକୁ ହେବ ନାହିଁ—

କୁଷ୍ଠରୋଗ କାହାକୁ ଶୀଘ୍ର ହେବ, କାହାକୁ ହେବ ନାହିଁ, ସେ ଦୃଷ୍ଟିରୁ ବିଚାର କଲେ, ସମାଜରେ ଆପାତତ ଦେଖାଯାଏ ଯେ ଏହା ସେପରି କିଛି ନିୟମ ମାନେନାହିଁ । ରୋଗୀ ସହଜ ମିଳାମିଶା କରୁଥିବା ଲୋକର କେବେ ରୋଗହୁଏ ନାହିଁ । ପୁଣି ନିଜ ଜାଣତରେ କେବେ ରୋଗୀ ସହଜ ନ ମିଶିଥିବା ଲୋକର ମଧ୍ୟ ହୁଏ ।

ଏବେ ସେ ବିଷୟରେ ନୂତନ ଗବେଷଣାରୁ ବହୁ ତଥ୍ୟ ମିଳିଛି । ମଣିଷର ରକ୍ତରେ ଶ୍ୱେତ ରକ୍ତ କଣିକା ଅଛନ୍ତି । ଏହି ରକ୍ତ କଣିକାମାନେ ରୋଗ ବିରୋଧରେ ସବୁ ବେଳେ ସଂଗ୍ରାମ କରୁଥାଆନ୍ତି । ସେହି ରକ୍ତ କଣିକାମାନଙ୍କ ମଧ୍ୟରେ ଏକ ପୂର୍ଣ୍ଣ ସାତ ପଦାର୍ଥ ଥାଏ । ତାର ନାମ ହିଷ୍ଟୋଲିଉକୋସାଇଟିକ ଆଣ୍ଟିଜେନ । ଠାରରେ ତାର ନାମ ଏଚ. ଏଲ. ଏ. ଆଣ୍ଟିଜେନ । ଜିନ୍‌ରେ ଏହି ଆଣ୍ଟିଜେନର କେତେକ ଅଂଶର ଗୁଣାତ୍ମକମାନ କମିଗଲେ ସାଧାରଣ

କୁଷ୍ଠରୋଗ (ଟ୍ୟୁବରକୁଲ ଏଡ଼ ଲେପ୍ରସି) ହୋଇଥାଏ । ଏହି ପ୍ରକାର କୁଷ୍ଠରୋଗ ବିଶେଷ ସଂକ୍ରାମକ ନୁହେଁ । ଏଥିରେ ଅଧିକ ଜୀବାଣୁ ନ ଥାନ୍ତି । କିନ୍ତୁ ସଂକ୍ରାମକ କୁଷ୍ଠରୋଗ ପାଇଁ ଏବଂ ଏଲ ଏ ଟାଇପ ଜଣାପଡ଼ିନାହିଁ । ଯୁରୋପ, ଆମେରିକା, ଜାପାନ ଦେଶର ଲୋକମାନଙ୍କୁ ଅଧିକ କୁଷ୍ଠ ରୋଗର ପ୍ରମୁଖତା । ସେମାନଙ୍କ ଦେହରେ ଏହି ଆଣ୍ଟି-ଜେନର ଗୁଣାତ୍ମକମାନ କମ୍ ଅଛି । ସେମାନଙ୍କର ରୋଗ ପ୍ରତିରୋଧ ଶକ୍ତି ନାହିଁ । କିନ୍ତୁ ସେ ଦେଶ ଗୁଡ଼ିକରେ ଉପଯୁକ୍ତ ଔଷଧ ଚିକିତ୍ସା ଓ ସ୍ବାସ୍ଥ୍ୟର ଯତ୍ନ ନେବା ଫଳରେ, ଏ ରୋଗ ପ୍ରାୟ ସମ୍ଭୂଳେ ଲୋପ ପାଇଲୁଣି । ଡିରିଣ୍ଡ କୋଟି ଲୋକ ବସବାସ କରୁଥିବା ଯୁକ୍ତରାଷ୍ଟ୍ର ଆମେରିକାରେ ମାତ୍ର ତିନି ହଜାର କୁଷ୍ଠରୋଗୀ ଅଛନ୍ତି । ସେଥିରୁ ମାତ୍ର ତିନିଶହ ସଂକ୍ରାମକ । ସେମାନେ କାରଣଭାଇଲର ଜାତୀୟ କୁଷ୍ଠରୋଗ ଚିକିତ୍ସା କେନ୍ଦ୍ରରେ ଚିକିତ୍ସିତ ହେଉଛନ୍ତି । ଏହି ରୋଗୀମାନେ ମୁଖ୍ୟତଃ ଏସିଆ, ଆଫ୍ରିକାର ବିଦେଶୀ ଲୋକ ।

ଭାଗ୍ୟର କି ବଡ଼ମୂଳା । ଭାରତୀୟ ଓ ଆଫ୍ରିକୀୟ ଲୋକମାନଙ୍କର ଏହି ରୋଗକୁ ପ୍ରତିରୋଧ କରିବାର ଶକ୍ତି ଅଧିକ । କିନ୍ତୁ ଅନ୍ଧବିଶ୍ବାସ, କୁଣିଷା, ସ୍ବାସ୍ଥ୍ୟ ଶିକ୍ଷାର ଅଭାବ ହେତୁ ଭାରତ ଓ ଆଫ୍ରିକାରେ ଲକ୍ଷ ଲକ୍ଷ ଲୋକ ଏ ରୋଗ ଭୋଗ କରୁଛନ୍ତି । ଆଗେ ବର୍ତ୍ତମାନ କରାଯାଉଥିଲା ବିଷୁବ-ମଣ୍ଡଳୀୟ ଉଷ୍ଣ ଜଳବାୟୁ ରୋଗକୁ ବଢ଼େଇବାରେ ସାହାଯ୍ୟ କରେ କିନ୍ତୁ ଏବଂ ତାହା ଭୁଲ ବୋଲି ପ୍ରମାଣିତ

ହୋଇଛି । ସ୍ୱାସ୍ଥ୍ୟ ଶିକ୍ଷା ସମ୍ବନ୍ଧୀୟ ସମୁଚିତ ଜ୍ଞାନ ଓ
ଉପଯୁକ୍ତ ଔଷଧ ଚିକିତ୍ସା କେବଳ ଏହି ରୋଗକୁ ଲୋପ
କରିପାରିବ ।

କେତେକ ଲୋକଙ୍କ ଧାରଣା ପଚରା ବାସୀ ଖାଦ୍ୟ,
ଶୁଖୁଆ, ପଚୁ ମାଂସ ଖାଇଲେ କୁଷ୍ଠରୋଗ ହୁଏ । ଏହା
ଭ୍ରମାତ୍ମକ ବୋଲି ପ୍ରମାଣିତ ହୋଇଛି । ଏହି ରୋଗ
କରିବାର ଖାଦ୍ୟର କୌଣସି ଅବଦାନ ନାହିଁ । ଏ ରୋଗ
କେବଳ ଜୀବାଣୁମାନଙ୍କ ଦ୍ୱାରା ହୁଏ ହୋଇଥାଏ ।

ପରିବେଶ

ଆମ ଦେଶରେ ପରିବେଶରୁ ଏହି ରୋଗ, ବ୍ୟାପିବାର
ମୁଖ୍ୟ କାରଣ । ବହୁ ଲୋକଙ୍କର ରହିବାକୁ ବଖରାଏ ଘର
ନାହିଁ । ଘର ବୋଲି ଯାହାକୁ କହୁତେ ତାହା ଶୋଇବା,
ବସିବା, ରୋଷେଇ କରିବା, ଆଉ ଅନ୍ୟାନ୍ୟ ସବୁ କାମ
କରିବା ପାଇଁ ସୂର୍ଯ୍ୟ, ଚନ୍ଦ୍ର ଦେଖାଯାଉଥିବା ଦଶ ଫୁଟରେ
ପାଞ୍ଚ ଫୁଟ ଏକ ସ୍ଥାନ । ଏଭଳି ଏକ ସ୍ଥାନରେ ଜଣେ ସଂକ୍ରାମକ
କୁଷ୍ଠରୋଗୀ ରହିଲେ ବର୍ଷ ବର୍ଷ ଧରି ତା ସହିତ ଏକାଠି
ଚଳୁଥିବା ଲୋକମାନଙ୍କ ପ୍ରତି ରୋଗ ଡେଇଁବା ସ୍ୱାଭାବିକ ।
ଏ ପ୍ରକାର ପରିବେଶରୁ ମୁକ୍ତି ପାଇବାକୁ ହେଲେ ଦାରିଦ୍ର୍ୟ
ଦୂରୀକରଣ ଯୋଜନାଗୁଡ଼ିଏ ସୁଦୂରପ୍ରସାରି ହେବା ଉଚିତ ।

ସଂକ୍ରାମକ କୁଷ୍ଠରୋଗୀମାନେ ଅଧୁନକ ଚିକିତ୍ସା
ବିଜ୍ଞାନ ଫଳିତ ଔଷଧ ଖାଇ ଦେହରୁ କୁଷ୍ଠରୋଗର

ଜୀବାଣୁମାନଙ୍କୁ ମାରିବାପାଇଁ ଚେଷ୍ଟା କରିବା ଏକାନ୍ତ ଆବଶ୍ୟକ ।

କୁଷ୍ଠ ରୋଗ ଅଭିଶାପ ନୁହେଁ —

ଜଣେ ସଂସ୍କୃତ ପଣ୍ଡିତ କହିଲେ, “ଶାସ୍ତ୍ର କ’ଣ ମିଛ ? ଋଷିଙ୍କ ଅଭିଶାପରେ ଶ୍ରୀକୃଷ୍ଣଙ୍କ ବଂଶଜ ଶାମ୍ବଙ୍କର କୁଷ୍ଠରୋଗ ହୋଇଥିଲା । ସେ ଉତ୍କଳର ଅର୍କକ୍ଷେତ୍ର କୋଣାର୍କଠାରେ ସୂର୍ଯ୍ୟ ପୂଜା କରି ରୋଗମୁକ୍ତ ହୋଇଥିଲେ । ଏହା ମହାଭାରତଠାରୁ ଆରମ୍ଭ କରି ବହୁ ପୁରାଣରେ ବର୍ଣ୍ଣିତ ହୋଇଛି । ସୂର୍ଯ୍ୟ ପୂଜାର ବିସ୍ତୃତି ତ ସେହିଠାରୁ ।”

ଜଣେ ଆଦିବାସୀ ଉଦ୍‌ଲୋକ କହିଲେ, ‘କୁଷ୍ଠରୋଗ ଅଭିଶାପ ଅଜ୍ଞା । ଏହା ମୋର ଆଖି ଦେଖା କଥା । ଅମ୍ଭର ଏଠାରେ ଜଣେ ଆଦିବାସୀ କିଛି ବୁଢ଼ାକୁ ପୁଲିସ ଜମାଦାର ମିଛୁଟାରେ ବନ୍ଧୁକ ବାଡ଼େଇଲା । ବୁଢ଼ା ପାଟିରୁ ବାହାରିଲା— ତୋର ହାତ ଗୋଡ଼ରେ କୋଷ୍ଠରୋଗ ହେଉ । ପାଞ୍ଚ ବର୍ଷରେ ପୁଲିସ ଜମାଦାର ହାତ ଗୋଡ଼ରେ ଗୋଡ଼ ଫୁଟିଗଲା । ଇଏ ଆଖିଦେଖା କଥା । ଏ କ’ଣ ମିଛ ? ଅଭିଶାପ ନୁହେଁ ଆଉ କ’ଣ ?”

ଜଣେ ଶିକ୍ଷକ କହିଲେ “ଆମ ପରିବାରରେ ଜଣେ ବୁଢ଼ାଙ୍କୁ ଘର କଳିତକରାଳ ମନୋମାଳିନ୍ୟ ଯୋଗୁଁ ତାଙ୍କ ପୁଅ ଟିକେ ପେଲଦେଲେ । ସେଥିରେ ବୁଢ଼ା ରାଗି, ମୋତେ

ମାଇଲୁ ବୋଲି କହି, ତୋର ହାତରେ କୁଷ୍ଠରୋଗ ହେଉ
 ବୋଲି ଅଭିଶାପ ଦେଲେ । ବର୍ତ୍ତମାନ ବୁଢ଼ା ମରିଗଲେଣି ।
 ସୁଅ କୁଷ୍ଠ ରୋଗୀଙ୍କୁ ହୋଇ ଚିକିତ୍ସିତ ହେଉଛନ୍ତି ।
 ଦୁଇବର୍ଷ ଚିକିତ୍ସା ପରେ ଏବଂ ବୁଢ଼ାଙ୍କ ଆତ୍ମାର ପୂଜା ଅର୍ଚ୍ଚନା
 ପରେ ଈଶ୍ଵରଙ୍କ କୃପାରୁ ସେ ଭଲ ହୋଇଆସୁଛନ୍ତି ।”

କୁଷ୍ଠରୋଗ ଅଭିଶାପ ବୋଲି ବହୁ ଉଦାହରଣ ।
 ନିଜ ନିଜ ପରିବାର ଆଖିଦେଖା କଥାର ସତ୍ୟ ବର୍ଣ୍ଣନା ।
 ପ୍ରକୃତରେ ଏହା କାକତାଳିକ ନ୍ୟାୟ । କୁଆ ଆଉ
 ତାଳର ଅକସ୍ମାତ ସଂଯୋଗ । କୁଆଟିଏ ‘କା’ ‘କା’ କରୁଥିବା
 ବେଳେ ତାଳ ଗଛରୁ ପାଚିଲା ତାଳଟିଏ ତଳକୁ ଖସିପଡ଼ିଲା ।
 ତା ନହେଁ ଯେ ଯେତେବେଳେ କୁଆ ରାବିବ ସବୁଥର
 ପାଚିଲା ତାଳଟିଏ ତଳକୁ ପଡ଼ିବ ।

ସବୁ କଥା ମଣିଷର ଶିକ୍ଷା ସଂସ୍କାର ଓ ଜ୍ଞାନ ଉପରେ
 ନିର୍ଭର କରେ । ପ୍ରକୃତରେ ଆମେ ଆଖିରେ ଦେଖୁନାହିଁ
 କିମ୍ବା କାନରେ ଶୁଣୁନାହିଁ । ସବୁ ଇନ୍ଦ୍ରିୟର କାର୍ଯ୍ୟ
 ମସ୍ତିଷ୍କରେ ହିଁ ଚଳିର କରାଯାଏ । ଜଣେ ଇଞ୍ଜିନିୟରଙ୍କ
 ଭଳି ଦେଖି ଆପଣ କିଛି ବୁଝିପାରନ୍ତି ନାହିଁ କିମ୍ବା ଗୋଟିଏ
 ଅଜଣା ଭାଷା ଶୁଣି କ’ଣ କହୁଛି ଜାଣିପାରନ୍ତି ନାହିଁ । ତେଣୁ
 ବହୁବର୍ଷର ଅପ୍ରଗତି, କୁସଂସ୍କାର ଅଜ୍ଞତା ଯୋଗୁଁ
 କୁଷ୍ଠରୋଗ ଅଭିଶାପରୁ ହୁଏ ବୋଲି ଚିନ୍ତିତ ହୋଇ-
 ଆସିଛି ।

ଅଭିଶାପର ଭୟ ରହିବା ଉଚିତ । ସାମାଜିକ ଚଳଣି ଅନୁସାରେ ନିଜକୁ ଚଳାଇବା ଭଲ । କିନ୍ତୁ ପିତୃମାତୃ, ଗୁରୁଜନ ବ୍ରାହ୍ମଣ ଅଭିଶାପରୁ କୃଷ୍ଣଭୋଗ ହୁଏ ବୋଲି ମିଥ୍ୟା ପ୍ରମାଣିତ ହୋଇ ସାରିଲାଣି । ମାନସିକ ଭାରସାମ୍ୟ ହରାଇଲେ ଯେ କୌଣସି ଲୋକ ବିରକ୍ତିରେ କାହାକୁ କେତେ କଥା କହିପାରେ । ସବୁ ଯଦି ହୁଅନ୍ତା ତେବେ ପୃଥିବୀରୁ ମଣିଷ ସମାଜ କେଉଁ କାଳରୁ ରୋଗରେ ଓ ମୃତ୍ୟୁରେ ନିଶ୍ଚିହ୍ନ ହୋଇସାରିଲାଣି ।

କୃଷ୍ଣ ଗୋଗର କାରଣ—

ସବୁ ସଂସ୍କାରକ ରୋଗ ଭଳି କୃଷ୍ଣରୋଗ ଗୋଟିଏ ଜୀବାଣୁ ଦ୍ଵାରା ହୁଏ । ଏହି ଜୀବାଣୁମାନେ ଭାରି ଛୋଟ । ସେମାନେ ଖାଲି ଆଖିରେ ଦେଖାଯାଆନ୍ତି ନାହିଁ । ରୋଗ ସ୍ଥାନରୁ କାତ ସ୍ଥାଇଡ଼ରେ ବର୍ମର ଟିକ୍ତି ଅଂଶ ନେଇ ରାସାୟନିକ ରଙ୍ଗ ଦେଲା ପରେ ଅଣୁବିକ୍ଷଣ ଯନ୍ତ୍ର ଭଳେ ଦେଖିଲେ ସେମାନେ ଛୋଟ ଛୋଟ ‘ବାଡ଼ି’ ଭଳି ଦେଖାଯାଆନ୍ତି ।

ଯୁରୋପ ମହାଦେଶରେ ନର୍ତ୍ତେ, ବୋଲି ଗୋଟିଏ ଦେଶ ଅଛି । ସେହି ଦେଶର ‘ବର୍ଜେନ’ ସହରରେ ଜଣେ ଜୀବ ବୈଜ୍ଞାନିକ ବାସ କରୁଥିଲେ । ତାଙ୍କର ନାମ, ଜି. ଏଚ୍. ଏ ହାନସେନ । ଚନ୍ଦ୍ରଣ ବର୍ଷ ବୟସରେ ୧୮୭୩ ମସିହାରେ କୃଷ୍ଣ ରୋଗୀଙ୍କ ଚର୍ମରୁ ସେ ଏହି ଜୀବାଣୁ ଆବିଷ୍କାର କଲେ । ଏ ଏକ

ସୁଗାନ୍ଧକାରୀ ଅବସ୍ଥାର । ମଣିଷର ଗୁଢ଼ି ଆରମ୍ଭରୁ ସେ କୁଷ୍ଠ
 ରୋଗକୁ ଚିହ୍ନିଛି । ପୃଥିବୀର ସବୁ ସ୍ଥାନର ମଣିଷ ଏହାକୁ
 ପୂର୍ବଜନ୍ମର ଦୃଷ୍ଟାନ୍ତି, ଠାକୁରଙ୍କ ହୋଧ ଗୁରୁଜନଙ୍କ ଅଭିଶାପ
 ଓ କର୍ମଫଳ ବୋଲି ବିଭିନ୍ନ ଭାଷାରେ ବର୍ଣ୍ଣନା କରିଛନ୍ତି ।
 ଚାରି ପାଞ୍ଚ ହଜାର ବର୍ଷ ଧରି ଚାଲି ଆସିଥିବା ଶାସ୍ତ୍ରବାଣୀକୁ
 ତାଙ୍କ ଗବେଷଣା ବିରୋଧ କଲା । ସମସ୍ତେ ତାଙ୍କ କଥାକୁ
 ବିରୋଧ କଲେ । ତଥା କଥିତ ଶାସ୍ତ୍ରଜ୍ଞ ପଣ୍ଡିତମାନେ ତାଙ୍କୁ
 ‘ଗଣ୍ଡ ମୁଖୀ’ ବୋଲି କହିବାକୁ ଲାଗିଲେ । ବାରମ୍ବାର ବିଭିନ୍ନ
 କୁଷ୍ଠରୋଗୀଙ୍କଠାରୁ ଏକା ପ୍ରକାର ଜୀବାଣୁ ପାଇ ଅଣୁବୀକ୍ଷଣ
 ଯନ୍ତ୍ର ତଳେ ଦେଖାଇଲେ ମଧ୍ୟ କେହି ବିଶ୍ୱାସ କଲେ ନାହିଁ ।
 ତଥାପି ମହାମନା ମହାପୁରୁଷ ‘ହାନସେନ’ ନିଜର ମତରେ
 ଅଟଳ ରହିଲେ । ଜନମତ ଆଗରେ ମୁଣ୍ଡ ନୁଆଁଇଲେ
 ନାହିଁ । ବହୁ ମହାପୁରୁଷ ପୃଥିବୀର ଗତିପଥ ବଦଳାଇ
 ଦେଇଛନ୍ତି । ଧର୍ମ ବିଜ୍ଞାନ, ସାହିତ୍ୟ ସମାଜ ନୀତି
 ସବୁ ଏହିଭଳି ଜଣେ ଜଣେ ମହାତ୍ମାଙ୍କ ଦ୍ୱାରା ସଂପୂର୍ଣ୍ଣ
 ରୂପେ ପରିବର୍ତ୍ତିତ ହୋଇଛି । ସବୁ ଶାସ୍ତ୍ର ଓ ବର୍ଣ୍ଣନାକୁ
 ମିଛ ପ୍ରମାଣକରି ସେ କହିଲେ କୁଷ୍ଠରୋଗ ଜୀବାଣୁଜନିତ ।
 ସେ ଏହି ଜୀବାଣୁର ନାମ ଦେଲେ ‘ମାଇକୋ
 ବ୍ୟାକ୍ଟେରିଅମ ଲେପ୍ଟି’ ଏବଂ ତାଙ୍କ ଗବେଷଣା ଏକ
 ପୁସ୍ତକରେ ଲିପିବଦ୍ଧ କଲେ ।

ସୂର୍ଯ୍ୟକୁ ମେଘ ସବୁବେଳେ ଢାଙ୍କି ରଖିପାରେ ନାହିଁ ।
 ତା’ର ଠିକ୍ ଛଅବର୍ଷ ପରେ ୧୮୭୯ ମସିହାରେ ଚନ୍ଦ୍ର

ବର୍ଷବୟସ୍କ କର୍ମାନ ବୈଜ୍ଞାନିକ ଆଲବର୍ଟ ନାଇଜର କୁଷ୍ଠ
ରୋଗର ଜୀବାଣୁକୁ ‘ଜେନସିଆନ ଟ୍ରାଉଲେଟ୍’ ଓ ‘ଫକସିନ’
ରଙ୍ଗଦେଇ ଅଣୁବୀକ୍ଷଣ ଯନ୍ତ୍ର ତଳେ ସବୁ ବୈଜ୍ଞାନିକଙ୍କୁ ଏହା
ଦେଖାଇଲେ । ବିଭିନ୍ନ ବୈଜ୍ଞାନିକ ସଂପାଦନରେ ଯୋଗଦାନ
କରି ସେ ତାଙ୍କର ଏହି ପ୍ରବନ୍ଧ ପାଠ କଲେ ଏବଂ କର୍ମଶାଳା
ଗୁଡ଼ିକରେ ଜୀବାଣୁକୁ ଅଣୁବୀକ୍ଷଣ ଯନ୍ତ୍ର ତଳେ ଦେଖାଇବାକୁ
ସମର୍ଥ ହେଲେ ।

ସେତେବେଳେ ଜୀବାଣୁ ତତ୍ତ୍ୱ ଆଦୌ ବାହାରିନଥାଏ ।
ଏକଦମ ନୂଆ କଥା । ଜୀବାଣୁ ତତ୍ତ୍ୱର ଜନକ ତଥା ଯକ୍ଷ୍ମା-
ରୋଗ ଜୀବାଣୁର ଆବିଷ୍କର୍ତ୍ତା ରବର୍ଟ କକ୍ ୧୮୮୫ ମସିହାରେ
ଏହିସବୁ ତଥ୍ୟର ପୁନର୍ବିନ୍ୟାସ କଲେ ।

ଜୀବାଣୁ ତଥ୍ୟ ଆସିଲା ଆଜକୁ ୧୧୪ ବର୍ଷ ହେଲୁଣି ।
ସବୁ ଡାକ୍ତର କୁଷ୍ଠରୋଗ ବିଜ୍ଞାନୀ, କୁଷ୍ଠ ସେବା କରୁଥିବା
ସମାଜସେବୀ ଏ ଜୀବାଣୁ ଦେଖିଲେଣି । ତଥାପି ସବୁ
ଲୋକଙ୍କୁ ଏ ପର୍ଯ୍ୟନ୍ତ ବୁଝାଇପାରିନାହାନ୍ତି ।

କୁଷ୍ଠରୋଗ ଶରୀରରେ ହୁଏ କିପରି ?

ସବୁ କୁଷ୍ଠ ରୋଗୀଙ୍କ ଶରୀରରେ ରୋଗ ହିଅଁଇବା ପାଇଁ
ଅଧିକ ଜୀବାଣୁ ନ ଥାନ୍ତି । ଯେଉଁ କେତେକ ପ୍ରକାର
କୁଷ୍ଠରୋଗୀଙ୍କ ଠାରୁ ରୋଗ ହିଅଁ ତାକୁ ସଂକ୍ରାମକ କୁଷ୍ଠରୋଗ
(ମଲଟି ବାସିଲୁରି ଲେପ୍ଟସି) କୁହାଯାଏ । ଜଣେ ସୁସ୍ଥ

ଲୋକ ଯେତେବେଳେ ମଲଟି ବାସିଲୁରୀ କୁଷ୍ଠ ରୋଗ ହେବା କରୁଥିବା ରୋଗୀର ସଂପର୍କରେ ବାରମ୍ବାର ଆସେ, ସେତେବେଳେ ରୋଗୀଠାରୁ ଜୀବାଣୁ ସୁସ୍ଥ ଲୋକ ଦେହରେ ପ୍ରବେଶ କରେ । ଏହି ଜୀବାଣୁମାନେ ସୁସ୍ଥ ଲୋକଙ୍କ ଦେହରେ ରୋଗ ସୃଷ୍ଟି କରନ୍ତି ।

ମଣିଷ ଶରୀର ଗୋଟିଏ ଯୁଦ୍ଧକ୍ଷେତ୍ର । ଏଥିରେ କୋଟି କୋଟି ଜୀବଙ୍କର ଦୈନିକ ହତ୍ୟା କରାଯାଏ ।

ସବୁଠାରୁ ନିରାପଣାଣୀ ଅଦ୍ଭୁତ ସନ୍ଧ୍ୟାଘୀ ଶରୀରରେ ମଧ୍ୟ ଦୈନିକ ନିୟୁତ ନିୟୁତ ଜୀବ ମରନ୍ତି । ଏ ଭଳି ଯୁଦ୍ଧ କାର୍ଯ୍ୟ ନ ଚାଲୁଥିଲେ ମଣିଷକୁ ନିଜକୁ ମରିବାକୁ ପଡ଼ିବ । ଆପଣ ବୁଝାଏ ଦେହକୁ ଅଣୁବୀକ୍ଷଣ ଯନ୍ତ୍ର ତଳେ ଦେଖିଲେ ସେଥିରେ ନିୟୁତ ନିୟୁତ ଜୀବ ଉତ୍ପତ୍ତିବାର ଦେଖିବେ । ନିଶ୍ଚାସ ପ୍ରଣୁ ସରେ ସେଭଳି କୋଟି କୋଟି ଜୀବାଣୁ ପ୍ରତି ମୁହୂର୍ତ୍ତରେ ଶରୀରରେ ପ୍ରବେଶ କରୁଛନ୍ତି । ସେ ଜୀବାଣୁମାନଙ୍କୁ ଯଦି ଶରୀର ମଧ୍ୟରେ ହତ୍ୟା ନ କରାଯାଏ ତେବେ ସେମାନେ ବଢ଼ିବାକୁ ଲାଗିବେ ଯାହା ଫଳରେ ଜୀବାଣୁ ଜନିତ ଯେତେ ରୋଗ, ବାତ, ଜର, ଯକ୍ଷ୍ମା, ନିମୋନିଆ ଠାରୁ ଆରମ୍ଭ କରି ହଜାର ହଜାର ପ୍ରକାର ସଂକ୍ରାମକ ରୋଗ ହେବ । ଆମେ ଯେ ସୁସ୍ଥ ରହୁଛେ ତାର କାରଣ ଆମ ଶରୀରର ଜିଭାସୃଷ୍ଟ ଅଛି । ସଦୃଶରେ ବାହାର ଶତ୍ରୁକୁ ହତ୍ୟା କରି ପାରୁଛି । ଏହା ଏକଜ୍ଞହତାତ ଶାସନ । ଶରୀରରେ ମିଳିମିଶି ରହୁ

ଗଣତନ୍ତ୍ରର କାରବାର ନାହିଁ । “ତୁମେ ରହିବ ନଚେତ ମୁଁ
ରହିବି” ନ୍ୟାୟରେ ଚଳିବା କଥା ।

ଜୀବାଣୁ ଅଧିକ ରହିଲେ ଶରୀରର ମୃତ୍ୟୁ, ଶରୀର
ବଞ୍ଚାଇବାକୁ ଚାହିଁଲେ ଜୀବାଣୁର ମୃତ୍ୟୁ । ଏହି ପରିପ୍ରେକ୍ଷୀରେ
ପ୍ରତି ମଣିଷ ଯେତେ ଅହିଂସ ଆପଣ ବର୍ତ୍ତର କରନ୍ତୁ ।
ପ୍ରକୃତି ଆପଣଙ୍କ ଅକାଶତରେ ଆପଣଙ୍କୁ ହିଂସ୍ର କରି ଗଢ଼ି
ତୋଳିଛି । ତେଣୁ ମାଛ ମାଂସ ଖାଇବାରେ କି ଶୀର
ପିଇବାରେ ହିଂସ୍ରତା ନାହିଁ ବୋଲି ଲେଖକର ବିଶ୍ୱାସ ।

ଆମ ଦେଶରେ କୁଷ୍ଠରୋଗୀଙ୍କ ସଂଖ୍ୟା ଏତେ ବେଶି ଯେ
ରାସ୍ତାରେ ଗଲୁବେଳେ, ହାଟ, ବଜାର, ମନ୍ଦିର, ଅଫିସ,
ରେଳ, ମଟର, ରିକ୍ଷା, ଗୁଡ଼ିଆ ଡୋକାନ ସବୁଠାରେ ସଂକ୍ରାମକ
କୁଷ୍ଠରୋଗୀ ଠାରୁ ସୁସ୍ଥ ଲୋକ ଦେହରେ ରୋଗ ଜୀବାଣୁ
ପ୍ରବେଶ କରିବାର ଆଶଙ୍କା ଅଛି । ଏହି ନ୍ୟାୟରେ ଆମ
ସମସ୍ତଙ୍କ ଶରୀରରେ ଏହି ଜୀବାଣୁ ବହୁ ସମୟରେ ପଶିଛନ୍ତି ।

କିନ୍ତୁ ବଡ଼ ସୁଖର କଥା ଶହେ ସୁସ୍ଥ ଲୋକଙ୍କ ଦେହରେ
ଏହି ଜୀବାଣୁ ପ୍ରବେଶ କଲେ ସେଥିରୁ ପଞ୍ଚାନବେ ଲୋକଙ୍କର
ରୋଗ ହେବା ପୂର୍ବରୁ ଶରୀର ଜୀବାଣୁମାନଙ୍କୁ ମାରିଦିଏ ।
ଏଭଳି ଲୋକଙ୍କର ସବୁଦିନ ପାଇଁ କୁଷ୍ଠରୋଗ ହୁଏ ନାହିଁ ।
ଶରୀର କୁଷ୍ଠରୋଗ ଜୀବାଣୁକୁ ଚିହ୍ନିଦିଏ, ପଶିଲମାତ୍ରେ
ସେମାନଙ୍କୁ ହତ୍ୟା କରାଯାଏ । ଏ ହେଲୁ ‘ଆମେ ତୁମେ’
ଶହେରେ ପଞ୍ଚାନବେ ଲୋକଙ୍କ ଶରୀର ଚର୍ଯ୍ୟାର କାହାଣୀ ।

ସବୁ ସଂକ୍ରାମକ ରୋଗପାଇଁ ଏଇ କଥା । ଜୀବାଣୁମାନେ ଶରୀରରେ ପଶିଛନ୍ତି । ସେମାନଙ୍କୁ ମାରି ଦିଆଯାଇଛି ।

ଆଉ ଯେଉଁ ଅଳ୍ପ ସଂଖ୍ୟକ ଲୋକ ରହିଲେ ସେମାନଙ୍କ ଦେହରେ ଭଲ ଜଣା ନ ପଡ଼ୁଥିବା ଛୋଟ ଛୋଟ ଛତ୍ର ବାହାରେ କିମ୍ବା ଛୋଟ ଛୋଟ ଲୁଲ ରଙ୍ଗର ଛତ୍ର ହୁଏ । ଏହାକୁ ମଧ୍ୟବର୍ତ୍ତୀକାଳୀନ କୁଷ୍ଠରୋଗ (ଇନ୍‌ଡିଟରମିନେଟ୍ ଲେପ୍ରସି) କୁହାଯାଏ । ଏହା ରୋଗର ଆରମ୍ଭ । ବହୁ ଡାକ୍ତର ଏବଂ ରୋଗୀ ଏହାକୁ ହେଲା କରିବାର ଆଶଙ୍କା ଅଛି । ଏହାର କାରଣ ଅମ ଦେଶରେ ପୁଷ୍ଟିହୀନତା ଜନିତ ଏଭଳି ଛତ୍ର, ‘ବୟସ ଛତ୍ର’ ବେଶୀ । ଏ ପ୍ରକାର କୁଷ୍ଠରୋଗର ଛତ୍ର ଭିତରୁ ଅନେକ ବିନା ଚିକିତ୍ସାରେ ଆପେ ଆପେ ଭଲ ହୋଇଯାଆନ୍ତି । ଏଥିରୁ କେତେକଙ୍କର ସ୍ଥାୟୀ କୁଷ୍ଠରୋଗ (ଡିଟରମିନେଟ୍ ଲେପ୍ରସି) ହୁଏ ।

ଏହି ଅନୁଧ୍ୟାନରୁ କଣ ଜଣା ପଡ଼ିଲା । ଜୀବନ କାଳ ମଧ୍ୟରେ ପ୍ରାୟ ପ୍ରତ୍ୟେକ ମଣିଷ ଶରୀରରେ କୁଷ୍ଠରୋଗର ଜୀବାଣୁ “ମାଇକୋ ବ୍ୟାକ୍ଟେରିଅମ ଲେପ୍ର”ର ପଶିବାର ସମ୍ଭାବନା ଅଛି । ସେଥିରୁ ଶହେରେ ପଞ୍ଚାନବେଙ୍କର କୌଣସି ରୋଗ ଲକ୍ଷଣ ହୁଏ ନାହିଁ । ଆଉ ତିନିଜଣଙ୍କର ଅସ୍ଥାୟୀ କୁଷ୍ଠରୋଗ ହୁଏ । ସେମାନେ ବିନା ଚିକିତ୍ସାରେ ଆପେ ଆପେ ଭଲ ହୋଇଯାଆନ୍ତି । ଆଉ ଦୁଇଜଣଙ୍କର ସ୍ଥାୟୀ କୁଷ୍ଠରୋଗ ହେବାର ସମ୍ଭାବନା ଅଛି । ହୋଇପାରେ,

ନ ହୋଇ ମଧ୍ୟ ପାରେ । ସ୍ଥାୟୀ କୁଷ୍ଠରୋଗ (ପର୍ଯ୍ୟାୟ-
ଲରୀ ଲେପ୍ରସି)ର କେତେକ ମଧ୍ୟ ବନା ଚକିତ୍ରାରେ ଆପେ
ଆପେ ଭଲ ହେଇଯାଆନ୍ତି । ସେଭଳି କୁଷ୍ଠରୋଗଗୁଡ଼ିକ
ହେଲେ ଟ୍ୟୁବର କୁଲଏଡ୍ ଲେପ୍ରସି, ସ୍ନାୟୁକୁ ଆକ୍ରାନ୍ତ
କରୁଥିବା, ପ୍ରାଇମେରୀ ପଲି ନିଉରାଇଟିକ୍ ଲେପ୍ରସି,
ବଡ଼ରଲାଇନ ଟିଉବର କୁଲଏଡ୍ ଲେପ୍ରସି । ଶରୀରର ରୋଗ
ନିବାରଣୀ ଶକ୍ତି ଅନୁସାରେ ଜୀବାଣୁମାନଙ୍କ ଭିତରୁ ଅତି
କମ୍ ସଂକ୍ରାମକ କୁଷ୍ଠରୋଗ ରୋଗ କରନ୍ତି । ଯାହାର ନାମ
'ଲେପ୍ରୋମାଟମ୍ ଲେପ୍ରସି' । ଏଭଳି ରୋଗୀମାନଙ୍କୁ ଅଧିକ
ଦିନ ଚକିତ୍ରା କରିବା ଦରକାର ପଡ଼ିଥାଏ ଏବଂ ଚକିତ୍ରାରେ
ମଧ୍ୟ ସେମାନେ ସଂପୂର୍ଣ୍ଣ ଭଲ ହୋଇଯାଆନ୍ତି ।

ରିଡ଼ଲେ ବୋଲି ଜଣେ କୁଷ୍ଠରୋଗ ବିଜ୍ଞାନୀ ଅଛନ୍ତି ।
ସେ ଚର୍ମରୁ ନାକରୁ ବାଉଁଶରୁ ଛଉସ୍ଥାନରୁ ଚର୍ମନେଇ ରଙ୍ଗ
ଦେଇ ଜୀବାଣୁ କେତେ ଅଛନ୍ତି ପରୀକ୍ଷା କରନ୍ତି । ଏହାକୁ
ଜୀବାଣୁ ସଂକେତ ବ୍ୟାକ୍ଟେରିଓଲଜିକାଲ ଇଣ୍ଡେକ୍ସ)
କହନ୍ତି । ଯଦି ଏହି ସଂକେତ ଦୁଇରୁ ଅଧିକ ଦେଖାଏ
ତେବେ ରୋଗ ସଂକ୍ରାମକ ଅଧିକ ଜୀବାଣୁଥିବା ଲେପ୍ରୋ-
ମାଟମ୍ ଲେପ୍ରସି । ଯଦି ଦୁଇରୁ କମ ତେବେ ତାହା
ସଂକ୍ରାମକ ନୁହେଁ, ସ୍ୱଳ୍ପ ଜୀବାଣୁ ଥିବା ଟ୍ୟୁବରକୁଲଏଡ୍
ଲେପ୍ରସି ।

କୃଷ୍ଣଭୋଗ ଚନ୍ଦ୍ରିକ କପର ?

ଶରୀରର କୋଷ ମାଧ୍ୟମିକ ଭୋଗ ନିବାରକ ଶକ୍ତି (ସେଲ ମିଡ଼ିଏଟେଡ୍ ଇମ୍ୟୁନିଟି) ଅନୁସାରେ କୃଷ୍ଣଭୋଗ ଶରୀରରେ ବିଭିନ୍ନ ରୂପ ଧାରଣ କରେ । ବେଳେ ବେଳେ ବିଶ୍ୱାସ କରି ହୁଏନାହିଁ ଯେ ଗୋଟିଏ ପ୍ରକାର ଜୀବାଣୁ ଏତେ ପ୍ରକାର ରୂପର ଭୋଗ ସୃଷ୍ଟି କରୁଛନ୍ତି କିପରି ? କାହାର ଛୋଟିଆ ଛଉଟିଏ ତ କାହାର ଭିମ୍ବିର ପଳ ଓହଳିଲା ପରି ମୁହଁ କାନ ହତଯାକ ପଳିଯାଉଛି ।

କୃଷ୍ଣଭୋଗକୁ ଲକ୍ଷଣ ଅନୁସାରେ ମୁଖ୍ୟତଃ ଦୁଇ ଭାଗରେ ବିଭକ୍ତ କରାଯାଏ । ଚର୍ମରେ ଅଧିକ ଜୀବାଣୁ ଥିବା କୃଷ୍ଣଭୋଗ, ଚର୍ମରେ କମ୍ ଜୀବାଣୁ ଥିବା କୃଷ୍ଣଭୋଗ । ଚର୍ମକୁ ବିଭିନ୍ନ ସ୍ଥାନରୁ କାଟି ଜୀବାଣୁକୁ ରଙ୍ଗଦେଇ (ବାୟୋପ୍ରେସି) ଏହା ନିରୂପଣ କରାଯାଏ । ଜୀବାଣୁ ସଂକେତ ଦୁଇରୁ କମ୍ଥିଲେ ତାକୁ କମ୍ ଜୀବାଣୁଥିବା କୃଷ୍ଣଭୋଗ ଏବଂ ଦୁଇରୁ ବେଶୀ ଥିଲେ ତାକୁ ଅଧିକ ଜୀବାଣୁଥିବା କୃଷ୍ଣଭୋଗ ବୋଲି ଚିହ୍ନିତାଯାଏ ।

କମ୍ ଜୀବାଣୁଥିବା କୃଷ୍ଣଭୋଗକୁ ମୁଖ୍ୟତଃ ତିନି ଭାଗରେ ବିଭକ୍ତ କରାଯାଏ । ଇନ୍‌ଡ଼ିଟରମିନେଟ ଲେପ୍ରେସି, ଟିଉବର-କୁଲଏଡ୍ ଲେପ୍ରେସି ଓ ବଡ଼ରଲାଇନ୍ ଟିଉବର କୁଲଏଡ୍ ଲେପ୍ରେସି ।

ଇନ୍ଦ୍ରିଟରମିନେଷ୍ଟ ଲେପ୍ରିସି—

ଏହା ମୁଖ୍ୟତଃ ଏକ ସାଦା ଛଉ କିମ୍ବା ତିନି ଚାରିଟି ଛୋଟ ଛୋଟ ଛଉ ରୂପେ ଦେଖାଯାଏ । ଏ ଛଉରେ ଚର୍ମ ଉପରକୁ ଉଠେ ନାହିଁ । ଛଉର ଚାରିକଡ଼ ଉଠି ରହେ ନାହିଁ, ତେଣୁ ସହଜରେ କଣାପଡ଼େ ନାହିଁ ।

ଛୁଇଁ ବା ଶକ୍ତି ବିଶେଷ ନଷ୍ଟ ହୁଏ ନାହିଁ । ଚର୍ମ ବାୟୋପ୍ରି ପରୀକ୍ଷା କଲେ ମଧ୍ୟ ସାଧାରଣତଃ କୁଷ୍ଠରୋଗର ଜୀବାଣୁମାନେ ମିଳନ୍ତି ନାହିଁ । ବାରମ୍ବାର ପରୀକ୍ଷା କଲେ ଏବଂ ବହୁତ ସ୍ଥାନରୁ ଚର୍ମ ବାୟୋପ୍ରି କଲେ ଏହି ଜୀବାଣୁ ଚର୍ମର ସୂକ୍ଷ୍ମସ୍ନାୟୁରେ ଥିବାର କେତେବେଳେ କିମ୍ବଦନ୍ତୀ ଦେଖାଯାଏ । ଏଭଳି କୁଷ୍ଠରୋଗ ନିର୍ଦ୍ଦିଷ୍ଟ ଭାବରେ ଚିହ୍ନିବା ସବୁବେଳେ ଠିକ୍ ହୁଏ ନାହିଁ । ସେଥିପାଇଁ ବାରମ୍ବାର ପରୀକ୍ଷା ଛ ଛ ମାସ ଅନ୍ତରରେ କରିବା ଦରକାର ପଡ଼ିଥାଏ । ଏଭଳି କୁଷ୍ଠରୋଗ ବହୁ ସମୟରେ ମନକୁ ଭଲ ହୋଇଯାଏ । କିନ୍ତୁ ଯେଉଁମାନେ ଭଲ ନ ହୁଅନ୍ତି, ତାଙ୍କୁ ଅଧିକ ଦିନ ଚିକିତ୍ସା କରିବାକୁ ପଡ଼େ । ଇନ୍ଦ୍ରିଟରମିନେଷ୍ଟ ଲେପ୍ରିସି ଭଲ ନ ହେଲେ ଅନ୍ୟ ପ୍ରକାର କୁଷ୍ଠରୋଗକୁ ଗଢ଼ି କରିପାରେ । ‘ଇନ୍ଦ୍ରିଟରମିନ୍’ ଏକ ଇଂରାଜୀ ଶବ୍ଦ । ଏହାର ଅର୍ଥ ଚିହ୍ନା ପଡ଼ିବା । ତେଣୁ ଭଲ ଭାବରେ ଚିହ୍ନା ନ ପଡ଼ୁଥିବା ଅବସ୍ଥାକୁ “ଇନ୍ଦ୍ରିଟରମିନେଷ୍ଟ” ଲେପ୍ରିସି କୁହାଯାଏ ।

ଟିଉବର କୁଲଏଡ୍ ଲେପ୍ରିସି—

୧୮୯୮ ମସିହାରେ ପ୍ରଥମେ ଏହି ଶବ୍ଦ ବ୍ୟବହାର କରାଗଲା । ଲେପ୍ରିସି ସାଙ୍ଗରେ ପୁଣି ଟ୍ୟୁବର କୁଲେପ୍ରିସି ବା ଯକ୍ଷ୍ମାରେଗ କ'ଣ ?' କାରଣ ଉତ୍ତମୂଳର ଜୀବାଣୁ ଏକା ଉପାୟରେ ରଙ୍ଗ କରାଯାଏ, ଦେଖିବାକୁ ଦୁଇଭାଗ ଭଳି ସାମଞ୍ଜସ୍ୟ ଅଛି । ଟି. ବି. ରୋଗ ଭୋଗ କରୁଥିବା ଅଙ୍ଗକୁ ରଙ୍ଗଦେଇ (ବାୟୋଲୋଜି) ଅଣୁବୀକ୍ଷଣ ଯନ୍ତ୍ର ତଳେ ଦେଖିଲେ ଯେମିତି ଦେଖାଯାଏ, ଏ ରୋଗର ସେମିତି ଦେଖାଯାଏ । ଟି. ବି. ରୋଗ ଭିତରେ ଜ୍ୱେନାଭଳି ହୋଇ ଖାଇଯାଏ, ଏ ପ୍ରକାର କୁଷ୍ଠରୋଗରେ ସେଭଳି ହୁଏ-ନାହିଁ । ସେଥିପାଇଁ ଜର୍ମାନ ଚର୍ମରୋଗ ବିଶେଷଜ୍ଞ କଡ଼ାସନ ଏ ରୋଗର ନାମ ଦେଲେ ଟିଉବର କୁଲଏଡ୍ ଲେପ୍ରିସି । ଭିତରେ ଟି. ବି. ଭଳି ଦେଖାଯାଉଥିବା କୁଷ୍ଠରୋଗ ।

ଏ ପ୍ରକାର କୁଷ୍ଠରୋଗ ଛଡ଼ ଧଳା ନଚେତ୍ ଛାପି ଲାଲ ।

ଛଡ଼ ଚମ ଠାରୁ ଉପରକୁ ଉଠିକରି ଥାଏ । ଧାର ଭଲ ଭାବରେ ଜଣାପଡ଼େ । ଛଡ଼ ଉପରେ ଝାଲ ବୁହେନାହିଁ । ଶୁଖିଲା ରହେ । ଛୋଟବଡ଼ ଭେଦରେ ଗୋଟିଏରୁ ତିନୋଟି ପର୍ଯ୍ୟନ୍ତ ଛଡ଼ ଥାଆନ୍ତି । ବେଳେବେଳେ ଅଧିକ ମଧ୍ୟ ରହିପାରନ୍ତି । ଏହି ଛଡ଼ଗୁଡ଼ିକରେ ପୁର୍ଣ୍ଣ ଶକ୍ତି ରୁହେନାହିଁ, ଛଡ଼ ସ୍ଥାନରେ ବାଲ ରହେନାହିଁ କିମ୍ବା ଗୋଟିଏ ଗୋଟିଏ ରୁହେ । ବେଳେବେଳେ ଗୋଟିଏ ଗୋଟିଏ ପାଖ ସ୍ଥାନ

ଫୁଲ ମୋଟା ହୋଇଯାଏ ଏବଂ ଏଥିରେ ବଥ ମଧ୍ୟ ହୋଇଯାଏ ।

ଏହି ପ୍ରକାର କୁଷ୍ଠରୋଗ ଗୋରୁ ଦେହରେ ଲାଲ ଏବଂ କଳା ଦେହରେ ତମ୍ବା ରଙ୍ଗର ଦେଖାଯାଏ । ପିଲୁଟିଲୁ ଭଳି ଗୋଟିଏ ବଡ଼ ଛଉର ପାଖକୁ ଲାଗି ଛୋଟ ଛୋଟ ଛଉ ହୋଇ ପାରନ୍ତି । ରୋଗ ଏତେ ବଢ଼ିଲେ ମଧ୍ୟ ଏଭଳି କୁଷ୍ଠରୋଗୀର ଚର୍ମରେ ପ୍ରାୟ ଜୀବାଣୁ ନଥାନ୍ତି । ଏଭଳି ରୋଗୀମାନଙ୍କର ‘ରିଆକ୍ସନ’ ହେଲେ ଚର୍ମରେ ଜୀବାଣୁ ଆସନ୍ତି । ସେ ଅବସ୍ଥାରେ ରୋଗ ଉଆଁଇବାରେ ଏ ପ୍ରକାର ରୋଗୀମାନେ ସାହାଯ୍ୟ କରନ୍ତି । ନଚେତ୍ ଇନ୍ଡିଜରମିନେଣ୍ଟ ଓ ଟିଉବରକୁଲଏଡ୍ ଲେପ୍ରସି ରୋଗ ଉଆଁଇବାରେ ସାହାଯ୍ୟ କରନ୍ତି ନାହିଁ । ଏଭଳି ପ୍ରକାର କୁଷ୍ଠରୋଗ ଭାରତରେ ସବୁଠୁ ବେଶୀ । ଟିଉବରକୁଲଏଡ୍ ଲେପ୍ରସି ରୋଗ କରୁଥିବା କେତେକ ରୋଗୀଙ୍କର ହାତ ଗୋଡ଼ର ମାଂସପେଶୀ ସବୁ ହୋଇଯାଏ । ହାତ ଗୋଡ଼ ପାରାଲିସିସ୍ ହୋଇ ବଙ୍କା ହୋଇଯାଏ । ଚୁଲିଲବେଳକୁ ଗୋଡ଼ ବୁଲାଇ ପକାନ୍ତି । ହାତଟା କଣା ଚୁମୁଚ ଭଳି ଉଠି ରହେ । ଏ ପ୍ରକାର ରୋଗରେ କାମ କରୁଥିବା ବେଳେ ଜଣାପଡ଼େ ନାହିଁ । ଫଳରେ ଖଣ୍ଡିଆ ହୋଇ ଘା’ ହେଲେ ଶୁଖେ ନାହିଁ । ଏ ପ୍ରକାର ରୋଗରେ ହାତ ଖାଇଯାଏ । ଏହା ମୁଖ୍ୟତଃ ପଲିନିଉରାଇଟିକ୍ ଲେପ୍ରସି । ବହୁତ ସ୍ନାୟୁକୁ ରୋଗ ଜୀବାଣୁମାନେ ଅଧିକ ମାତ୍ରାରେ ଆକ୍ରମଣ କରନ୍ତି । ଏ ରୋଗରେ ହାତ

ଗୋଡ଼ର ବୀରପ୍ରଭା ଓ ଦୁର୍ବଳତା ଉତ୍ସର କାରଣ । ସୁଖର କଥା, ଏଭଳି ରୋଗୀମାନଙ୍କ ମଧ୍ୟରୁ ଅନେକ ପ୍ରଥମାବସ୍ଥାରେ ଆପେ ଆପେ ଭଲ ହୋଇ ଯାଆନ୍ତି । ଆଉ କେତେକଙ୍କର ପ୍ରଥମାବସ୍ଥାରେ ଚକିତ୍ରା ହେଲେ ରୋଗ ବଢ଼େନାହିଁ । ସଂପୂର୍ଣ୍ଣ ଭଲ ହୋଇଯାଏ । ହାତଗୋଡ଼ ବଙ୍କା ହୋଇଥିଲେ ମଧ୍ୟ “ପ୍ଲାଷ୍ଟିକ୍ ସର୍ଜରୀ” କରି ସିଧା କରାଯାଏ । ଏ ପ୍ରକାର ଅପରେସନ୍ ଆମ ରାଜ୍ୟରେ କରାଯାଏ ।

ବଡ଼ର ଲାଇନ କୁଷ୍ଠରୋଗ -

‘ବଡ଼ର’ ଗୋଟିଏ ଇଂରାଜୀ ଶବ୍ଦ । ଏହାର ଅର୍ଥ ସୀମା ସରହଦା, ତେଣୁ ଏପ୍ରକାର କୁଷ୍ଠରୋଗ ସାଂଘାତିକ ଓ ସାମାନ୍ୟ ସାଧାରଣ କୁଷ୍ଠରୋଗର ମଝିଆମଝି । ଠିକ୍ ଠିକ୍ ଚକିତ୍ରା ହେଲେ ଏ ରୋଗ ସାମାନ୍ୟ ସାଧାରଣ କୁଷ୍ଠରୋଗ ରୂପେ ରହେ । ତମ୍ଭରେ ଜୀବାଣୁ ରହନ୍ତିନାହିଁ । ରୋଗୀ ବକଳାଙ୍ଗ ହୁଅନ୍ତି ନାହିଁ । କିନ୍ତୁ ଠିକ୍ ଠିକ୍ ଚକିତ୍ରା ନ ହେଲେ ଏହା ‘ଲେପ୍ରୋମାଟସ’ ଲେପ୍ରସିରେ ପରିଣତ ହୁଏ । ରୋଗ ବଢ଼ିଯାଏ । ରୋଗୀ ବକଳାଙ୍ଗ ହେବାର ସମ୍ଭାବନା ଅଧିକ ।

ଏଭଳି ଅବସ୍ଥାରେ ‘ତମ୍ଭରେ ଲାଲ୍ କିମ୍ବା ତମ୍ବା ବର୍ଣ୍ଣର ଅନେକ ଛତ୍ତ ରୁହନ୍ତି । ଛତ୍ତର ମଝିଟା ଉପରକୁ ‘ଗମ୍ଭୁଜ’ ଭଳି ଫୁଲିଉଠେ । ଚାରି କଡ଼କୁ ଚେପ୍ଟା ହୋଇ ତମ୍ଭ ସହିତ ମିଶିଯାଏ । ଛତ୍ତ ଗୁଡ଼ିକ ଅତି ଅଧିକ ହୋଇଯାନ୍ତି ।

ତମ ପରୀକ୍ଷା (ସ୍ପିନ୍ ଟ୍ରିୟର) କଲେ ଏଥିରେ ଜୀବାଣୁ ମିଳନ୍ତି । ଏଭଳି ରୋଗରେ କୁଷ୍ଠ ରୋଗର ଜୀବାଣୁମାନେ ଗ୍ରନ୍ଥି, ଯକୃତ, ମାଂସପେଶୀରେ ମଧ୍ୟ ମିଳିଥାଆନ୍ତି । କିନ୍ତୁ ସେମାନେ ସେଠାରେ ରୋଗ କରନ୍ତି ନାହିଁ ।

ଲେପ୍ରୋମାଟସ୍ ଲେପ୍ରସି —

ତମରେ ଅଧିକ ଜୀବାଣୁ ଥିବା କୁଷ୍ଠରୋଗକୁ ‘ଲେପ୍ରୋମାଟସ୍’ କୁଷ୍ଠରୋଗ କୁହାଯାଏ । ଏହା ସବୁଠୁ ସାଂଘାତିକ କୁଷ୍ଠରୋଗ । କୁଷ୍ଠରୋଗର ଯାହାସବୁ ବୀଭୂତତା ଏହି ରୋଗରେ ଅଧିକ ଦେଖାଯାଏ ।

ପ୍ରଥମ ଅବସ୍ଥାରେ ମୁହଁରେ, ଦେହରେ ଲାଲ ଲାଲ ଛତା ଦେଖାଯାଏ, ଖରାବରେ ବୁଲିଲେ, କାମ କଲେ ଏହି ଛତା ଅଧିକ ଲାଲ ହୋଇଯାଏ । ନାକ ରୁଛି ହୁଏ, ନାକରୁ ପାଣି, ସିଂଘାଣି ବୁହେ । କେଳେକେଳେ ନାକରୁ ରକ୍ତ ପଡ଼େ । କେତେକ ସମୟରେ ନାକ ଭିତରେ ଘା’ ହୋଇଯାଏ । ନାକର ଆଗଟା ଚେପୁଟା ହୋଇ ମୁହଁକୁ ଅସୁନ୍ଦର କରେ । କେତେକଙ୍କର ମୁହଁ, କାନ, ଦେହରେ ‘କୋଳି’ ଭଳି ଫଳିଯାଏ । ଏହି ରୋଗର ଜୀବାଣୁ ସ୍ନାୟୁମାନଙ୍କ ଆକ୍ରମଣ କରି ଫୁଲାଇ ଦିଅନ୍ତି, ଫଳରେ ହାତଗୋଡ଼ା ଝିମ ଝିମ ହୁଏ । ହାତ ପାଦରୁ ‘ମୋକା ପିଛିକା’ ଅଞ୍ଚଳ ତଳ ଗୋଦର ହୋଇଯାଏ । କେତେକ ରୋଗୀଙ୍କର ହାତ ବଙ୍କା ହୋଇଯାଏ ।

ଆଉ କେତେକ ରେଣୀ ଗୋଡ଼ ବୁଲାଇ ବୁଲାଇ ପକାନ୍ତି । ଗୋଡ଼ର ସ୍ନାୟୁ ‘ପାରଲିସେସ୍’ ହୋଇଥିବାରୁ ଏପରି ହୁଏ । ଏହି ରେଗରେ ଆଖିପତାରୁ ବାଳ ଉତ୍ପୁଡ଼ିଯାଏ । କେଳେ କେଳେ ଆଖିରେ ଫୁଲ ପଡ଼ିଯାଏ । ଦେହସାରା ଲାଲ, ଧଳାଛତ ବ୍ୟାପିଯାଏ । ଏଭଳି ଅବସ୍ଥାରେ ରେଣୀର ଦେହରେ ଜୀବାଣୁମାନେ ବ୍ୟାପିଯାଆନ୍ତି । ସେମାନେ ଲୁହ, ସିଂଘାଣି, ଚମ ଘା’, ଖଙ୍କାର, ମା’ର ଶୀର, ଝାଡ଼ା ସବୁଥିରେ ମିଳନ୍ତି । ଯଦିଓ ସାଧାରଣ ଲୁଷ୍ଟରେଗ ମୁଖ୍ୟତଃ ଚମ ଓ ସ୍ନାୟୁର ରେଗ, ତେବେ ଲେପ୍ରୋମାଟସ୍ ଲେପ୍ରସି ସାର ଶରୀରର ରେଗ । ଏହି ରେଗରେ ଶରୀର ଭିତରେ ଥିବା ଗ୍ରନ୍ଥୀ (ଲିମ୍ଫ୍ ଗ୍ଲାନ୍ଡ୍), ଯକୃତ୍, ପ୍ଳୀହା ବୃକକ୍, ପୁରୁଷର ଅଣ୍ଡକୋଷ, ହାଡ଼, ଦାନ୍ତ, ମାଂସପେଶୀ ଆକ୍ରାନ୍ତ ହୋଇପାରନ୍ତି । କେତେକ ପୁରୁଷରେଣୀଙ୍କର ଅଣ୍ଡକୋଷ ରୋଗାକ୍ରାନ୍ତ ହେଲାପରେ ସେମାନେ ପୁରୁଷ ସୁଲଭ ‘ହରମୋନ୍’ ଆଉ ସୃଷ୍ଟି କରିପାରନ୍ତି ନାହିଁ । ଫଳରେ ସେମାନଙ୍କ ସ୍ତନ ବୃଦ୍ଧିପାଇ ତାହା ନାରୀ ସ୍ତନ ଭଳି ଦିଶେ ।

ଆଖି ପତାରୁ ବାଳ ଉତ୍ପୁଡ଼ି, ନାକ ଚେପ୍ଟା ହୋଇ ମୁହଁଟା ଅପେକ୍ଷାକୃତ ଲମ୍ବା ଦେଖାଯାଏ । ଏହାକୁ ‘ସିଂହମୁହଁ’ କୁହାଯାଏ । ଠିକ୍ ଠିକ୍ ଚିକିତ୍ସା ନ ହେଲେ ଏ କୋଳି ଭଳି ଫଳିଥିବା ଚମସବୁ ଘା’ ହୋଇଯାଏ । ଯଦି ଅଭାବରୁ ଏସବୁ ଘା’ରେ ମାଛ ଡିମ୍ବ ଦିଅନ୍ତି । ଡିମ୍ବରୁ ଛୁଆ ଫୁଟି ଚାଲିଲବେଳେ

ଏହାକୁ ‘ପୋକ ପଡ଼ିବା’ କୁହାଯାଏ । ଏହା ଏକ ଉତ୍ସାବହ ଦୃଶ୍ୟ । କେବଳ ଅତ୍ୟଧିକ ଦାରଦ୍ର୍ୟ ଓ ସ୍ୱାସ୍ଥ୍ୟ, ଶିକ୍ଷାର ଅଭାବ ଏହାର କାରଣ । ଏଭଳି ହେଲେ ‘ପ୍ରାୟଶ୍ଚିତ’ ନକରି ଉପଯୁକ୍ତ ଚିକିତ୍ସା କରିବା ଏକାନ୍ତ ଆବଶ୍ୟକ । କିନ୍ତୁ ଏଭଳି ହେଲେ ଗାଁ ଗଣ୍ଡାରେ ପିଛୁଲୁ “ପାପକାର୍ଯ୍ୟ” କହିବା ଦରକାର ପଡ଼େ ।

ଲେପ୍ରୋମାଟସ୍, ଲେପ୍ରସି, କୁଷ୍ଠରୋଗମାନଙ୍କ ମଧ୍ୟରେ ସବୁଠୁ ଅଧିକ ସଂକ୍ରାମକ । ଏହି ରୋଗରେ ଚମରେ ଅଧିକ ଜୀବାଣୁ ଥାଆନ୍ତି । ବେଳେବେଳେ ଏ ରୋଗ ଅପେକ୍ଷାକୃତ ସୁସ୍ଥ ଅବସ୍ଥାରେ ଥାଇ ହଠାତ୍ ବଢ଼ିଯାଏ । ତାକୁ “ରିଆକ୍ସନ୍” କହନ୍ତି । ଶରୀରର କୋଷମାନଙ୍କରେ ରୋଗ ପ୍ରତିରୋଧକ ଶକ୍ତି ଅଛନ୍ତି । ରିଆକ୍ସନ୍ ଅବସ୍ଥାରେ ସେଗୁଡ଼ିକର ପରିବର୍ତ୍ତନ ହୁଏ ।

ରିଆକ୍ସନ୍ କ’ଣ ?

ସାଧାରଣ ଅର୍ଥରେ ‘ରିଆକ୍ସନ୍’ ଯାହା ବୁଝାଏ, ଏହା ତାହା ନୁହେଁ । ବେଳେବେଳେ ଔଷଧ ଖାଇ ବାନ୍ତି ହେଲେ, ଝାଡ଼ା ହେଲେ, ମୁଣ୍ଡ ବୁଲାଇଲେ, ଦେହ ହାତ କୁଣ୍ଡାଇ ହେଲେ ଔଷଧ ପ୍ରତିକୂଳ ଅବସ୍ଥା (ରିଆକ୍ସନ୍) ସୃଷ୍ଟି କଲୁ ବୋଲି କୁହାଯାଏ । ପଦାର୍ଥ ବିଜ୍ଞାନରେ ପ୍ରତି କାର୍ଯ୍ୟ (ଆକ୍ସନ୍) ପାଇଁ ତା’ର ଠିକ୍ ସେତିକି ବିରୋଧ (ରିଆକ୍ସନ୍) ଅଛି ବୋଲି ବର୍ଣ୍ଣନା କରାଯାଇଛି । କିନ୍ତୁ କୁଷ୍ଠରୋଗରେ ଏହା ସ୍ୱତନ୍ତ୍ର ।

କୁଷ୍ଠରୋଗ ତ ଜଟିଳ, ଦୀର୍ଘଦିନ ସ୍ଥାୟୀ । ସାଧାରଣ
କୁଷ୍ଠରୋଗରେ ଦୁଇ ଚାରିଟା ଛଡ଼ି ଆଇ ରୋଗୀ ଚିକିତ୍ସା
ହେଉଥିବ, ରୋଗ କମୁଥିବ । କୁଆଡ଼ୁ କିଛି ନଥାଇ ହଠାତ୍
ଛଉସବୁର ସଂଖ୍ୟା ବଢ଼ିଯିବ, ଗଣି ସବୁ ଦରଜ ହୋଇ
ଚାଲିବା ଅସମ୍ଭବ ହୋଇଯିବ । ଭୃଷ୍ ଉଷ୍ ହୋଇ କର
ମାଡ଼ିଆସିବ । ସୁସ୍ଥଲୋକ ଦେହରେ ୧୦୫° କର ।
ଦେହମୁଣ୍ଡ ଏଭଳି ବିଚାବିଚି ହେବ ଯେ, ରୋଗୀ ସମ୍ଭାଳି
ପାରିବ ନାହିଁ । ତମ ଛଉ ସବୁରେ ପୂଜ ହୋଇ ଘା’
ହୋଇଯିବ ।

ଅଖିରେ ‘ସୁଅ’ ଘର ଆକ୍ରାନ୍ତ ହୋଇ ଜଣେ ଅଛ
ହୋଇଯାଇପାରେ । କେତେକଙ୍କ ଦେହରେ ପଳିଯାଇ
ସେଗୁଡ଼ିକ ଘା’ ହୋଇଯାଆନ୍ତି । ଛଉସବୁ ବଢ଼ି ଅଧିକ
ଲାଲ ହୋଇଯାଆନ୍ତି । କେତେକ ଛଉରେ ପୂଜ ହୋଇଯାଏ ।
ଏହିଭଳି ସାଂଘାତିକ ଅବସ୍ଥାକୁ ‘ରିଆକସନ୍’ କୁହାଯାଏ ।

ଔଷଧ ଖାଉଥିଲାବେଳେ ମାନସିକ ଅଶାନ୍ତ, ଗର୍ଭାବସ୍ଥା,
ଓ ଆଦ୍ୟଯୌବନରେ ମାଲେରିଆ, ଭୂତାଶ୍ରୟଜନିତ ରୋଗ
ସମୟରେ ଏହା ହୋଇପାରେ । ପ୍ରକୃତରେ “ରିଆକସନ୍”
ଔଷଧର ରିଆକସନ୍ ନୁହେଁ । ଏହା କୁଷ୍ଠରୋଗର ଅନ୍ୟ
ଏକ ସାଂଘାତିକ ଅବସ୍ଥା । ଏଭଳି ହେଲେ ରୋଗୀ ଔଷଧ
ବନ୍ଦ କରିବା ଉଚିତ ନୁହେଁ । ଏହାର ଚିକିତ୍ସା ପାଇଁ ସ୍ୱତନ୍ତ୍ର
ଔଷଧ ଅଛି । ସେଗୁଡ଼ିକ ଡାକ୍ତରଙ୍କ ପରାମର୍ଶ ମୂଳ ଔଷଧ
ସହିତ ମିଶାଇ ଖାଇବା ଉଚିତ । ଏହି ଔଷଧଗୁଡ଼ିକ ହେଲେ,

ଅସ୍ତିତ୍ବ ପାରାସିଠାମଲ, କ୍ଳୋରୋକ୍ବିନ୍, କଟିକୋ
ସ୍କିରଏଡ୍, ଆଲଡୋମାଇଡ୍, ହାନସେପ୍ରାନ, ଇତ୍ୟାଦି
ବିଶେଷଜ୍ଞ ଡାକ୍ତରମାନେ ମୁଖ୍ୟତ ଏହି ଔଷଧରୁ ହିଁ ଚିକିତ୍ସା
କରିଥାନ୍ତି ।

କେଉଁ କେଉଁ ରୋଗକୁ କୁଷ୍ଠରୋଗକୁ ଚିହ୍ନଟ କରାଯାଏ—

କୁଷ୍ଠରୋଗଠାରୁ ଚିହ୍ନଟ କରାଯାଇଥିବା ଅନ୍ୟ ରୋଗ-
ଗୁଡ଼ିକ ହେଲେ ଧବଳକୁଷ୍ଠ, ବୟସଛତା, କେତେକ ସାଧାରଣ
ଯାଦୁ, କଳକାରଖାନାରେ କାମକରୁଥିବା ଶ୍ରମିକମାନଙ୍କର
ରାସାୟନିକ ପଦାର୍ଥ ଲାଗି ହୋଇଥିବା ଛତା, ପୁଷ୍ଟିହୀନତା-
ଜନିତ ଛତା । ଏ ରୋଗଗୁଡ଼ିକ ହେଲେ ସାଧାରଣ ଛତା
ସମ୍ବନ୍ଧୀୟ ।

କୁଷ୍ଠରୋଗରେ ଯେଉଁ ଛତାଗୁଡ଼ିକ ଚର୍ମ ଉପରେ
ଅଧିକ ଉଠି କରିରହିଥାନ୍ତି, ସେଗୁଡ଼ିକ ମଇଁଷିଆ ଯାଦୁ,
ସିଫିଲିସ ଭଳି ଯୌନରୋଗ, ଭିଟାମିନ୍ ଅଭାବରୁ
ହେଉଥିବା ପେଲଗ୍ରା ରୋଗ, ସାଂଘାତିକ ସୋରିଆସିସ୍,
ରୋଗରୁ ଅଲଗା କରାଯାଏ ।

କେଉଁ କେଉଁ ରୋଗରୁ କୁଷ୍ଠରୋଗକୁ ଅଲଗା କରାଯାଏ—

ଯେଉଁ ମାନଙ୍କ ଦେହରେ “କୋଳି” ଭଳି ଫଳି
ଯାଇଥାଏ, ସେମାନଙ୍କୁ ସିଫିଲିସ୍ ଭଳି ଯୌନ ବ୍ୟାଧି, ଲିଭର
ଓ ପ୍ଳୀହା ଫୁଲି ଚର୍ମଯାକ ଫଳି ସାଧାରଣ କର ହେଉଥିବା

‘କଳାକୃର’ ରକ୍ତ କାନ୍ଦସରରେ ଚର୍ମରେ ଫଳିଯାଇଥିବା ଅବସ୍ଥାରୁ ଅଲଗା କରାଯାଏ । ଏଭଳି ଶହେରୁ ଉଦ୍ଧୃତ ରୋଗ ଅଛି ଯାହାକୁ କୁଷ୍ଠରୋଗରୁ ଅଲଗା କରାଯାଏ । ସବୁପ୍ରକାର ରୋଗ ଚିହ୍ନିବାର ସ୍ୱତନ୍ତ୍ର ବ୍ୟବସ୍ଥା ଅଛି, ଝାଡ଼ା ପରିସ୍ରା, ରକ୍ତର ବିଭିନ୍ନ ପରୀକ୍ଷା, ଚର୍ମର ସ୍କ୍ରାପ୍ସ, ଚର୍ମର ବାୟୋପ୍ସି, ପ୍ରତି ରୋଗକୁ ଅଲଗା ଅଲଗା କରିବାରେ ସାହାଯ୍ୟ କରିଥାଏ । ଆଧୁନିକ ଚିକିତ୍ସାରେ ସବୁପ୍ରକାର ଉପରଲେଖା ରୋଗଗୁଡ଼ିକ ଆୟୁତ୍ୱ କରାଯାଇପାରୁଛି । ତେଣୁ ଉତ୍ସର୍ଗିତ ହେବାର ଅବକାଶ ନାହିଁ । ସାଧାରଣ ଛତ୍ର ଏବଂ ଯନ୍ତ୍ରଣା ହେଉନାହିଁ ବୋଲି ବେଶୀ ଚିନ୍ତା କରବା ଉଚିତ ନୁହେଁ । ସରକାରୀ ଡାକ୍ତରଖାନାରେ ମାଗଣାରେ ଏହା ଦେଖାଇ ଦେବା ଉଚିତ ଓ କେତେକ ସାଧାରଣ ପରୀକ୍ଷା କରାଇ ନେବା ଭଲ । ଏହା ଫଳରେ ରୋଗ ଆରମ୍ଭରେ ଚିହ୍ନିତ ହୋଇପାଏ ।

କୁଷ୍ଠରୋଗ ହୋଇଛି ବୋଲି ନିର୍ଦ୍ଦିଷ୍ଟ ଭାବରେ ଚିହ୍ନିତ ହୋଇପାଏ

କିପରି ?

ରୋଗ ବଢ଼ିଗଲା ପରେ କୁଷ୍ଠରୋଗ ଚିହ୍ନିବାରେ କୌଣସି ଅସୁବିଧା ହୁଏ ନାହିଁ; କିନ୍ତୁ ପ୍ରାରମ୍ଭିକ ଅବସ୍ଥାରେ ରୋଗ ଚିହ୍ନିବାରେ ଡାକ୍ତରମାନଙ୍କୁ ଅସୁବିଧା ହୋଇଥାଏ । କାରଣ ରୋଗର ପ୍ରଥମ ଅବସ୍ଥାରେ ସବୁ ଲକ୍ଷଣ ପ୍ରକାଶ ପାଇ ନ ଥାଏ ।

କୃଷ୍ଣଭୋଗର ତିନୋଟି ଚକ୍ର—

୧) ଚର୍ମର ଯେଉଁ ସ୍ଥାନରେ କୃଷ୍ଣଭୋଗ ହୁଏ, ସେଠାରେ ସ୍ପର୍ଶ ଶକ୍ତି କମିଯାଏ ।

୨) ଭୋଗସ୍ଥାନର ସ୍ନାୟୁ (ନର୍ଭ) ଗୁଡ଼ିକ ଫୁଲି ଯାଆନ୍ତି, ବରକ ହୁଅନ୍ତି ଏବଂ କେତେକ ସମୟରେ ନଷ୍ଟ ହୋଇଯାଆନ୍ତି । ହାତଗୋଡ଼ର ସ୍ନାୟୁଗୁଡ଼ିକ ପାରାଲିସିସ୍ ହେଲେ ସେମାନେ ଯେଉଁ ଅଞ୍ଚଳରେ କାର୍ଯ୍ୟ କରନ୍ତି, ସେ ଅଞ୍ଚଳଟି ସ୍ପର୍ଶ ଶୂନ୍ୟ ହୁଏ, ସେଠାରେ ଝାଲ ବୁଝେ ନାହିଁ ଏବଂ ମାଂସପେଶୀ ପାରାଲିସିସ୍ ହୋଇ ସେହି ନିର୍ଦ୍ଦିଷ୍ଟ ଅଙ୍ଗ ଅଚଳ ହୁଏ ।

୩) କୃଷ୍ଣଭୋଗ ଅଞ୍ଚଳରୁ ଚର୍ମ ନେଇ ପରୀକ୍ଷା କଲେ, ସେଥିରେ କୃଷ୍ଣଭୋଗର ଜୀବାଣୁ ମିଳନ୍ତି । ଜୀବାଣୁମାନଙ୍କ ବିଷୟରେ ଭଲ ଭାବରେ ଜାଣିବାକୁ ସାଧାରଣତଃ ସେଗୁଡ଼ିକୁ ଉପଯୁକ୍ତ ମାଧ୍ୟମରେ ଚାଷ କରାଯାଏ । ଏହାକୁ ଜୀବାଣୁ ‘କଲଚର’ କହନ୍ତି । କିନ୍ତୁ କୃଷ୍ଣଭୋଗର ଜୀବାଣୁକୁ ରାସାୟନିକ ମାଧ୍ୟମ କିମ୍ବା ଜୈବ ରାସାୟନିକ ମାଧ୍ୟମରେ ଚାଷ କରାଯାଇପାରେ ନାହିଁ । ଏହା କେବଳ ଜିଅନ୍ତା ପ୍ରାଣୀମାନଙ୍କ ଦେହରେ ଚାଷ କରାଯାଇଥାଏ । ସେ ପ୍ରାଣୀ-ଗୁଡ଼ିକ ହେଲେ ଆମ ଦେଶରେ ବଜ୍ରକାପଡା, ମାଙ୍କଡ଼ ଓ ଯୁକ୍ତରାଷ୍ଟ୍ର ଆମେରିକାରେ ବଜ୍ରକାପଡାଭଳି ଦେଖାଯାଉଥିବା ଏକ ପ୍ରାଣୀ । ନାମ ତା’ର “ପାଙ୍ଗୋଲିନ୍” । ଏଭଳି

ପ୍ରାଣୀମାନଙ୍କୁ ପାଇବା କଷ୍ଟସାଧ୍ୟ ହେତୁ ଶ୍ଵରତର ବିଜ୍ଞାନ-
ଗାରଗୁଡ଼ିକରେ କୁଷ୍ଠରୋଗ ଜୀବାଣୁ ଚ୍ୟୁଷ କରୁବା ପ୍ରାୟ
ଅସମ୍ଭବ ହୋଇ ପଡ଼ିଛି ।

ତେଣୁ ନିର୍ଦ୍ଦିଷ୍ଟ ଲକ୍ଷଣ ଓ ଚିହ୍ନି ନ ଥିଲେ ‘କୁଷ୍ଠରୋଗ’
ବୋଲି କହିଦେବା ଭଲ କଥା ନୁହେଁ । ପ୍ରଥମ ଅବସ୍ଥାରେ
ଉପର ତିନୋଟି ତଥ୍ୟକୁ ବିଚାରକୁ ନେଇ କୁଷ୍ଠରୋଗ
ଚିହ୍ନିବା ଆବଶ୍ୟକ ।

